

# உதயன்

விலை  
ரூபாய்  
10.00

www.uthayan.com

சுடர் 23 வள்ளுவர் ஆண்டு 2039 பங்குனி 04 திங்கட்கிழமை (17.03.2008) UTHAYAN-A Lively National Tamil Daily கதிர்: 112

## கிழக்கு மாகாணசபைத் தேர்தல்: கூட்டமைப்பு அடுத்த வாரம் முடிவு

முஸ்லிம் தர்ப்பை அரவணைப்பது குறித்தும் ஆராயப்படும்  
கொழும்பு, மார்ச் 17

எதிர்வரும் மே 10 ஆம் திகதி நடைபெறவிருக்கும் கிழக்கு மாகாணசபைத் தேர்தலில் போட்டியிடுவதா, இல்லையா என்பது குறித்துத் தமிழ்த் தேசியக் கூட்டமைப்பின் உயர்மட்டப் பிரதிநிதிகள் அடுத்த வாரம் அளவில் கூடி ஆராய்ந்து ஒரு முடிவை எடுப்பார்கள் என்று தெரியவருகின்றது.

இத் தேர்தலில் பங்குபற்றினாலும், பங்கு பற்றாவிட்டாலும், தேர்தலை ஓட்டிய விடயங்களில் மற்றைய சிறுபான்மைத் தர்ப்பான முஸ்லிம்களை - குறிப்பாக பூர்வீங்கா முஸ்லிம் காங்கிரஸை - அனுசரித்து, அரவணைத்துப் போகவேண்டும் என்ற கருத்து நிலைப்பாடு கூட்டமைப்புக்குள் ஒங்கி வருவதாகவும் விடயமறிந்த வட்டாரங்கள் தெரிவிக்கின்றன.

கிழக்கு மாகாணசபைத் தேர்தலில் பங்குபற்றுவதா என்ற விடயத்தில் கூட்டமைப்புக்குள் இரண்டு பக்கக் கருத்துகள் இருக்கின்றன எனத் தெரிகின்றது. அரசு, தமிழர் தாயகமான வடக்குக் கிழக்கை இரு வெவ்வேறு மாகாணங்களாகப் பிரித்த பின்னர், நடைபெறும் இத்தேர்தலில் போட்டி

யிடமுயற்சிப்பது அந்தப்பிரிப்பை அங்கீகரித்து ஏற்றுக்கொண்டமையாகிவிடும் என்றும், அதனால் இத் தேர்தலையும் பகிஷ்கரிக்க வேண்டும் என்றும் ஒருதர்ப்புக் கருதுகின்றது. ஆனாலும், ஒற்றையாட்சி முறையை அடியோடு எதிர்க்கும் தமிழ்த் கூட்டமைப்பு கடந்த பொதுத் தேர்தலிலும் அந்த ஒற்றையாட்சிக்கு உட்பட்ட தேர்தலில் போட்டி

யிட்டமையோடு, அந்தத் தேர்தலில் வெற்றி பெற்ற கூட்டமைப்பு உறுப்பினர்கள் அந்த ஒற்றையாட்சி முறைமைக்கு விசுவாசம் தெரிவிக்கும் வாசகங்களுடனான சத்தியப் பிரமாண முன்மொழிவை நாடாளுமன்றத்தில் மேற்கொண்டே பதவியேற்றனர் என்பதையும் மறு தர்ப்பினர் சுட்டிக்காட்டுகின்றனர்.

தேர்தலைப் பகிஷ்கரித்தால் சமூக விரோத சக்திகள் கைகோர்க்கும் அதுபோலவே, கிழக்கு மாகாணப்பிரிப்பை தமிழ்த் கூட்டமைப்பு எதிர்த்தாலும் - அந்த மாகாணத்துக்கு நடைபெறும் தேர்தலில் பங்குபற்றாமல் விடுவதன் மூலம், சமூக விரோத சக்திகள் அந்தப் பதவிகளைப் பிடித்துத் தவறான அரசியல் அர்த்தத்தை ஏற்படுத்துவதோடு குழப்பங்களையும் செய்வதற்கு (12 ஆம் பக்கம் பார்க்க)

## போரை முடிப்பதற்குக் காலக்கெடு விதித்து பின்னர் நீடிப்பது புலிகளை வெல்வது கஷ்டமானது என்பதையே பிரதிபலிக்கும்

சர்வதேச ஆதரவு இன்றி சமாதானத்தைக் கொண்டுவரமுடியாது



கொழும்பு, மார்ச் 17  
போரை முடிவுக்குக் கொண்டு வருவதற்கான காலக்கெடுவை நீடித்துக் கொண்டு போவது இராணுவத்தால் விடுதலைப் புலிகளை வெல்வது கஷ்டமான காரியம் என்பதையே பிரதிபலிப்பதாக அமையும். இராணுவத்தின் முன்னாள் யாழ். மாவட்டத் தளபதியும், இராணுவத்தின் முன்னாள் பிரதம நிறைவேற்று அதிகாரியும், முன்னாள் ஆஸ்திரேலியாவுக்கான இலங்கைத் தூதுவருமான மேஜர் ஜெனரல் ஜானக

பெரேரா இவ்வாறு தெரிவித்திருக்கின்றார். "சண்டே லீடர்" ஆங்கில வார முக்கு வழங்கிய நீண்ட செவ்வி ஒன்றில் அவர் இவ்வாறு தெரிவித்துள்ளார். அந்தச் செவ்வியில் அவர் கூறிய கருத்துக்களின் முக்கிய அம்சங்கள் வருமாறு:-  
\* இராணுவ வெற்றிகளை ஈட்டிவிடுவோம் என்று கால அட்டவணை விதிப்பது புத்திசாலித்தனமானதல்ல. அதனாலேயே சிறந்த இராணுவ நிபுணர்கள் ஒருபோதும் காலக்கெடு அட்டவணையை கீறும்பு

வதில்லை. ஏனெனில் அவை நடைமுறைச் சாத்தியமானவை அல்ல.  
\* இராணுவம், பாதுகாப்பு அமைச்சு, அதிகாரிகள் என்று பல தர்ப்புகளும் வெளியிடும் புள்ளி விவரங்களுக்கிடையே பெரும் வித்தியாசங்கள் உள்ளன. அவற்றைப் பார்த்தால் 7,000 விடுதலைப் புலி உறுப்பினர்களை இராணுவம் கொன்றுவிட்டதாகக் கொள்ளவேண்டியுள்ளது. அப்படியானால் 1,000 விடுதலைப் (12 ஆம் பக்கம் பார்க்க)

## சட்டவிரோதமாக காணாமற்போவோர் எண்ணிக்கை உலகில் இலங்கையிலேயே மிக அதிகம்!

ஜெனிவா மனித உரிமைக் கவுன்ஸில் கூட்டத்தில் தகவல்

ஜெனிவா, மார்ச் 17  
உலகில் மிக அதிக அளவானோர் சட்டவிரோதமாகக் காணாமற்போகும் நாடு இலங்கை. எனினும் நிலைமையின் பாரதூரத் தன்மையை இலங்கை அரசு நிராகரிப்பதும், மனித உரிமை விவகாரங்களுக்கான ஐக்கிய நாடுகளின் ஆணையாளருடன் ஒத்துழைக்க மறுப்பதும், அதற்கு இந்த விவகாரத்தில் உள்ள உட்தொடர்பை புலப்

படுத்துகின்றன. ஆசிய சட்டவள நிலையம், கனடாவைச் சேர்ந்த அமைப்பு ஒன்றுடன் இணைந்து ஜெனிவாவில் நடைபெற்று வரும் ஐ.நா. மனித உரிமைகள் கவுன்ஸிலின் கூட்டத் தொடரின் விவாதத்தின்போது இவ்வாறு சுட்டிக்காட்டியுள்ளது. ஜெனிவாவில் தற்போது இடம்பெற்று வரும் ஐ.நா. மனித உரிமைகள் கவுன்ஸி

லின் கூட்டத் தொடரின் பொதுவிவாதத்தின் போது, கவுன்ஸில் உடனடியாகக் கவனம் செலுத்த வேண்டிய மோசமினமனித உரிமைகள் நிலைவரம் நிலவும் நாடுகள் குறித்து விரிவாக ஆராயப்பட்டு வருகின்றது. அந்த வரிசையில் இலங்கையையும் சேர்த்து, இலங்கை நிலைவரம் குறித்தும் கூட்டத் தொடரில் கவுன்ஸில் தொடர்ந்து (12 ஆம் பக்கம் பார்க்க)

## வவுனியாவில் கிளைமோரில் சிப்பாய் பலி

கொழும்பு, மார்ச் 17  
வவுனியா, முருகத்தைப்பனைப் பகுதியில் இராணுவ வாகனத்தின் மீது நேற்று மதியம் 12.45 மணியளவில் மேற்கொள்ளப்பட்ட கிளைமோர்த் தாக்குதலில் இராணுவச் சிப்பாய் ஒருவர் உயிரிழந்தார் என்றும் வேறு நால்வர் படுகாயமடைந்தனர் என்றும் படைத் தரப்பில் தெரிவிக்கப்பட்டது. சம்பவத்தைத் தொடர்ந்து அப்பகுதியில் பெரும் எண்ணிக்கையில் இராணுவத்தினர் மற்றும் பொலிஸார் குவிக்கப்பட்டுத் தேடுதல் நடவடிக்கை மேற்கொள்ளப்பட்டது என்றும் படைத்தரப்பில் கூறப்பட்டது. (அ-உ)

## காணாமற்போனோர் தொடர்பான ஐ.நாவின் செயலணிக் குழு இலங்கைக்கு வர முயற்சி

ஜெனிவா, மார்ச் 17  
பலவந்தமாகக் காணாமற் போகச் செய்யப்பட்டோர் தொடர்பாக ஆராயும் ஐ.நாவின் செயலணிக் குழு இயன்றளவு விரைவில் இலங்கைக்குத் தான் விஜயம் செய்வதற்கான அனுமதியை வழங்குமாறு இலங்கை அரசிடம் கோரியிருக்கின்றது. செயலணிக் குழுவின் தற்போதைய கூட்டத் தொடரின் இறுதியில் வெளியிடப்பட்டுள்ள செய்திக் குறிப்பிலேயே இது தெரிவிக்கப்பட்டுள்ளது.

மேற்படி செயலணிக் குழுவின் 84 ஆவது கூட்டத் தொடர் கடந்த 10ஆம் திகதி முதல் 14 ஆம் திகதி வரை ஜெனிவாவில் மனித உரிமைகளுக்கான ஐ.நா. ஆணையாளரின் அலுவலகத்தில் நடந்து முடிந்துள்ளது. பலவந்தமாகக் காணாமற் போகச் செய்யப்பட்டோர் தொடர்பான ஐ.நா. செயலணிக் குழு தனது கூட்டத் தொடரில் இலங்கை உட்பட 28 நாடுகளில் காணாமற் போனவர்கள் குறித்து ஆராய்ந்ததாக மேற்படி (12 ஆம் பக்கம் பார்க்க)

## அனூரா காலமானார்; இறுதிக்கிரியைகள் புதனன்று



கொழும்பு, மார்ச் 17  
பூர்வீங்கா சுதந்திரக் கட்சியின் பிரதித் தலைவர்களில் ஒருவரும் எம்.பியுமான அனூரா பிரியதர்ஷண சொலமன்டயஸ் பண்டாரநாயக்க (வயது - 59) நேற்றுமாலை 4 மணியளவில் கொழும்பு, விசும்பாயவில் உள்ள தமது உத்தியோகபூர்வ இல்லத்தில் காலமானார். இவரது பூதவுடல் இன்று நாடாளுமன்றத்தில் வைத்து அங்கு அஞ்சலி செலுத்தப்படும் என்று அறிவிக்கப்பட்டது. இறுதிக்கிரியைகள் நாளை மறுதினம் புதன்கிழமை நடைபெறும். நீண்ட பல நாட்கள் 'கோமா' நிலையில் இருந்த அவர் நினைவு திரும்பாமலேயே காலமானார். சிறிது காலம் ஈரல் புற்றுநோயால் மோசமாகப் பாதிக்கப்பட்டிருந்த அவர், கொழும்பில் தனியார் வைத்தியசாலை ஒன்றின் அதிவிர சிகிச்சைப்பிரிவில் சிகிச்சைபெற்று வந்தார். அவரது உடல் நிலைமை மிக மோசமடைந்தமையே அடுத்து இரண்டு தினங்களுக்கு முன்னர் அவர் தனியார் வைத்திய





தென்மராட்சி தெற்குப் பகுதியில் கட்டாக்காலிகளாகத் திரியும் மாடுகளை பொது மக்களுக்குக் கையாளிக்கும் நிகழ்வின் போது எடுக்கப்பட்ட படங்கள். மாடு ஒன்றைக் கட்டி இழுப்பதை முதலாவது படத்திலும் மாடு ஒன்றை தென்மராட்சித் தளபதி பொது மக்களில் ஒருவருக்கு வழங்குவதையும் அங்கு கூடிய பொது மக்களையும் அடுத்துள்ள படங்களில் காணலாம்.

மாடுகளைக் கையாளிக்கும் நிகழ்வு நுணாவில் கந்தசாமி கோவிலடியில் நேற்று முன்தினம் சனிக்கிழமை நடைபெற்றது உதயன் வாசகர்களுக்குத் தெரிந்ததே. (1-207)

# சுதந்திரக் கட்சிக் குழுக் கூட்டத்தில் சந்திரிகா ஏற்படுத்திய சலசலப்பு!

கொழும்பு, மார்ச் 17 அரசமைப்பின் 13ஆவது திருத்தச் சட்டம் நடைமுறைப்படுத்தப்படுவதற்காக மேற்கொள்ளப்படும் செயற்பாடுகளைத் தாம் கடுமையாக எதிர்ப்பதாக முன்னாள் ஜனாதிபதி சந்திரிகா குமாரதுங்க தெரிவித்துள்ளார். கடந்த வெள்ளிக்கிழமை அலரிமாளிகையில் நடைபெற்ற சிறிலங்கா சுதந்திரக் கட்சியின் மத்திய குழுக் கூட்டத்தில் கலந்துகொண்டு ஆச்சரியத்தை ஏற்படுத்தியது மட்டுமல்லாமல், 13ஆவது திருத்தச் சட்டம் அமுல்படுத்தப்படும் முறைக்கு எதிராக தமது கடும் எதிர்ப்பைக் காட்டவும் குமாரதுங்க தவறவில்லை.

கட்சியின் போஷகர் என்ற முறையில் அவருக்கு கட்சித் தலைவர்கள் அழைப்பு அனுப்பியிருந்தார்களே தவிர அவர் வருவார் என்று எதிர்பார்த்திருக்கவில்லை. அலரி மாளிகைக்கு இரண்டு பாதுகாப்பு வாகனங்களுடன் சந்திரிகா குமாரதுங்க தமது காரில் வந்திறங்கினார். அவர் உள்ளே வந்தபோது கூட்டம் ஆரம்பித்திருக்கவில்லை.

ஜனாதிபதி ராஜபக்ஷ அப்பொழுது மேல்மாடியில் இருந்துள்ளார். குழு உறுப்பி

னர்கள் மேசைகளுக்கருகில் கூடிக் கலந்து ரையாடவும் பின்னர் இரவு உணவு அருந்தவும் ஏற்பாடு செய்யப்பட்டிருந்தது. அவர் வந்தபோது பெரும் ஆரவாரம் எழுந்தது. பிரதமர் ரட்ணசிறி விக்கிரமநாயக்கவும் அமைச்சர் டி.எம்.ஜயரட்னவும் அவரை அழைத்து தங்களுடன் வந்து அமரும்படி கேட்டுக்கொண்டனர்.

அடுத்து ஜனாதிபதி ராஜபக்ஷவும் பொதுச் செயலாளர் மைத்திரிபால சிறிசேனவும் வந்துசேர்ந்தனர். பாரம்பரிய விளக்கேற்றலுடன் நிகழ்ச்சி ஆரம்பமாகவிருந்தது. அவரையும் அழைத்தார்கள். அவர் மறுத்துவிட்டார். பிறகு இரண்டு தீர்மானங்கள் எடுத்துக் கொள்ளப்பட்டன. ஒன்று அமைச்சர் சிறிபால டி சில்வாவால் முன் மொழியப்பட்டது. சிறிலங்கா சுதந்திரக் கட்சியின் தொழில்சார் நிபுணர்கள் சங்கக் கட்சி செயற்குழுவின் இணை அமைப்பாக ஏற்றுக்கொள்ளவேண்டும் என்பதாகும்.

இன்பிரசர்சினையைத் தீர்ப்ப தற்காக 13ஆவது திருத்தச் சட்டத்தை ஏற்றுக் கொள்வது தொடர்பானது மற்றைய தீர்மானம்.

அமைச்சர் மைத்திரிபால சிறிசேன பேசும்போது புலிகளுக்கு எதிரான போரில்

அரசு வெற்றி பெற்று வருவதாகவும் தெரிவித்திருந்ததுடன் ஜனாதிபதியின் செயற்பாடுகள் பாராட்டும்படியாக இருப்பதாகவும் அவர் தெரிவித்தார். 13ஆவது திருத்தத்தை அமுல்படுத்தும்படி அனைத்துக் கட்சிக் குழு பரிந்துரைத்திருப்பதாகவும் அவர் சொன்னார்.

இந்தக் கூட்டத்தில் திருமதி குமாரதுங்க ஆட்சேபம் எழுப்பினார். இதுவெல்லாம் என்ன - இது தொடர்பாக ஆவணம் ஏதும் இருக்கிறதா என்றும் அவர் வினவினார். அப்பொழுது ராஜபக்ஷ தலையிட்டு அரசமைப்பின் 13ஆவது திருத்தச் சட்டம் ஏற்கனவே உள்ள ஒன்றாகும். இது எல்லோருக்குமே தெரிந்த விடயம் என்று கூறினார். வடக்கு கிழக்கு இப்போது இரண்டாகப் பிரிக்கப்பட்டதால் இது முக்கியமான ஒரு நடவடிக்கை என்று கூறினார். பாரப்பான சூழ்நிலை நிலவியது. தீர்மானத்தை ஆதரிப்பவர்கள் கை உயர்த்தும்படி சிறிசேன தெரிவித்தார். என்னால் இதை ஏற்றுக்கொள்ளமுடியாது. இது செய்யப்படும் முறைக்கு நான் எதிரானவள் என்றார் குமாரதுங்க.

இதில் விஷமம் ஒன்றும் இல்லை என்றும் அவரை ஆதரிக்கும்படி விக்கிரம

நாயக்கவும் ஜெயரட்னவும் கேட்டுக் கொண்டனர்.

தீர்மானத்தை தான்எதிர்க்கவில்லை அது மேற்கொள்ளப்படும் முறையையே எதிர்க்கிறேன் என்றார் குமாரதுங்க. அவரைத் தவிர வந்திருந்த அனைவரும் ஆதரித்து வாக்களித்தனர். எதிர்ப்பவர்களை கையர்த்தும்படி கேட்டபோது குமாரதுங்க அமைதியாக இருந்தார்.

ஜனாதிபதி ராஜபக்ஷ நிகழ்த்திய சிறு சொற்பொழிவில் கட்சியில் பல்வேறு சதி நடவடிக்கைகளுக்கும் கருத்து வேறுபாடுகளும் உள்ளன. ஆனால் அரசாங்கத்தைக் கவிழ்த்துவிட முடியாது என்று கூறினார். திருமதி குமாரதுங்க இரவு விருந்தில் கலந்துகொள்ளவில்லை. சுகவீன முற்ற தமது சகோதரரை அணுரூ வைப்பார்க்கப் போவதாகக் கூறிச்சென்றுவிட்டார்.

## மணியர் முக்கணிப்பு

இலங்கைப் பெற்றோலியக் கூட்டுத்தாபன ஊழியர்கள் நாளைமறுதினம் புதன் கிழமை பொதுப் பணிப்புறக்கணிப்பில் ஈடுபடவுள்ளனர்.

தமக்கு 33 வீத சம்பள உயர்வு கோரி மணியர் முக்கணிப்புக் கணிப்பில் ஈடுபட இருக்கின்றனர்

## ஹொக்கி ஆட்டம்

யாழ்ப்பாணம், மார்ச் 17 நியூபவர் வேல்ட், பியூட்டி செலக்ஷன் ஆகியன இணைந்து நடத்தும் அழைக்கப்பட்ட கழகங்களுக்கு இடையேயான கூடைப்பந்தாட்டச் சுற்றுப் போட்டியில் யாழ். பல்கலைக்கழகக் கூடைப்பந்தாட்ட மைதானத்தில் இன்று நடைபெறும் ஆட்டங்களின் விவரம் வருமாறு:-

- \* பி.ப. 3 மணி - உடுவில் வி.க. அணி எதிர் கே.ஸி.ஸி.ஸி.வி.க. அணி.
- \* பி.ப. 4 மணி - சென்றலைட்ஸ் வி.க. எதிர் கே.ஸி.ஸி.ஸி.வி.க. 'ஏ' அணி. (1-202)

## காவிய நாயகன் திருப்பாடுகளின் காட்சி இன்றுவரை நீடிப்பு

யாழ். திருமறைக்கலாமன்றத்தால் கடந்த 13ஆம் திகதி முதல் மேடையேற்றப்பட்டு வந்த தவக்கால ஆற்றுகையின் 'காவிய நாயகன்' திருப்பாடுகளின் காட்சி அநேகரின் வேண்டுகோளுக்கு அமைவாக இன்று திங்கட்கிழமை வரை நீடிக்கப்பட்டுள்ளது. இதற்கமைவாக இன்றைய தினமும் மாலை 5 மணிக்கு காவிய நாயகன் ஆற்றுகை மேடையேற்றப்படவுள்ளது. கடந்த நான்கு நாட்களிலும் இக்காட்சியை பார்வையிட முடியாத பார்வையாளர்கள் இச்சந்தர்ப்பத்தை பயன்படுத்திக் கொள்ளுமாறு திருமறைக்கலாமன்றம் கேட்டுள்ளது. (202)

# மரண அறிவித்தல்



## ஆறுமுகம்பிள்ளை சுப்பிரமணியம் (மணியம்) (குகன் ஸ்ரோர்ஸ், விநாயகர் ஸ்ரோர்ஸ்)

காரைநகர், வேதரடைப்பை பிறப்பிடமாகவும் 144/3, பிறவுண் வீதி, யாழ்ப்பாணத்தை வசிப்பிடமாகவும் கொண்ட ஆறுமுகம்பிள்ளை சுப்பிரமணியம் (பங்காளர், விநாயகர் ஸ்ரோர்ஸ், குகன் ஸ்ரோர்ஸ், மீனாட்சி அரிசி ஆலை, குகன் எரிபொருள் நிலையம்) 15.03.2008 சனிக்கிழமை காலமானார்.

அன்னார் காலஞ்சென்றவர்களான ஆறுமுகம்பிள்ளை - மீனாட்சி தம்பதியரின் மூத்த புதல்வரும் காலஞ்சென்ற சுப்பிரமணியம் - செல்லம்மா தம்பதியரின் மருமகனும், தவமணியின் அன்புக் கணவரும், காலஞ்சென்ற வராகி மற்றும் குகதர்ஜினி, விக்னேஸ்வரி, தினேசன் ஆகியோரின் பாசமிகு தந்தையும் சரஸ்வதி, செல்லையா (பங்காளர், குகன் ஸ்ரோர்ஸ்), கமலாதேவி, சந்தானலெட்சுமி, குணரட்னம் (பங்காளர், குகன் ஸ்ரோர்ஸ்) ஆகியோரின் சகோதரரும் விஜயரட்னம் (இரட்னம் பாமசி), சக்திவடிவேல், நவரட்னம், இராசராஜேஸ்வரி, கனகேஸ்வரி, யோகமலர், புஷ்பமலர், ஜெயமலர் (யாழ். கொட்டடி நமசிவாய வித்தியாலயம்), கனகமலர் ஆகியோரின் மைத்துனருமாவார்.

அன்னாரின் இறுதிக்கிரியைகள் நாளை (18.03.2008) செவ்வாய்க்கிழமை காலை 9 மணியளவில் அவரின் இல்லத்தில் நடைபெற்று பூதவுடல் தகனக்கிரியைக்காக கோம்பயன் மணல் இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும் இல. 144/3, பிறவுண் வீதி, யாழ்ப்பாணம். (72090) மனைவி, பிள்ளைகள்.

## நெடுந்தீவு பலநோக்குக் கூட்டுறவுச் சங்கம் நெடுந்தீவு கோப் சிற்றி அமைப்பதற்கான கேள்வி கோரல்

எமது சங்கக் கட்டடத் தொகுதியில் 'கோப் சிற்றி' ஒன்று அமைப்பதற்குத் தேவையான உபகரணங்கள் வழங்க மற்றும் புனரமைப்புத் தொடர்பில் கேள்விப்பத்திரம் கோரப்பட்டுள்ளது. இது தொடர்பான விவரங்களைச் சங்கத்தின் தலைமக் காரியலயத்தில் நேரில் பெற்று கேள்வி கோர விரும்புவோர் தங்களின் விண்ணப்பத்தினை 22.03.2008 ஆம் திகதி சனிக்கிழமை நண்பகலுக்கு முன்னதாகச் சமர்ப்பிக்கவும். பொதுமுகாமைப்பாளர் 15.03.2008 நெடுந்தீவு ப.நோ.கூ. சங்கம், நெடுந்தீவு.

# மரண அறிவித்தல்

## திருமதி சிவராஜலட்சுமி தேவி சிவதாசன்



மூளாயப்பிறப்பிடமாகவும் வதிவிடமாகவும் கொண்ட சிவராஜலட்சுமி தேவி நேற்று (16.03.2008) ஞாயிற்றுக் கிழமை காலமானார். அன்னார் காலஞ்சென்ற மயில் வாகனம் (இளைப்பாறிய அதிபர், J.P.) - மீனாட்சிப்பிள்ளை தம்பதியரின் அன்பு மகளும் காலஞ்சென்றவர்களான சண்முகம் - சிவபாக்கியம் (கொல்லங்கலட்டி) தம்பதியரின் அன்பு மருமகளும் சண்முகம்

சிவதாசனின் (ஓய்வுபெற்ற உபதபால் அதிபர், தெல்லிப்பழை மேற்கு) பாசமிகு மனைவியும், குமாரராஜன் (ஆஸ்திரேலியா), சிவராஜேஸ்வரிதேவி, சின்னப்பராஜா (ஆஸ்திரேலியா), சிவபாக்கியலட்சுமிதேவி, காலஞ்சென்ற சிவராஜநாதலட்சுமிதேவி, சிவசோதிலட்சுமிதேவி, சிவயோகலட்சுமிதேவி, காலஞ்சென்ற முருகஜோதிராஜா ஆகியோரின் சகோதரியும் மகேந்திரராணி (ஆஸ்திரேலியா), தாமோதரம்பிள்ளை, ஜெயந்தி (ஆஸ்திரேலியா), காலஞ்சென்ற வன்னியசிங்கம் மற்றும் பிரபாகரன், காலஞ்சென்றவர்களான யோகானந்தன், புவனேஸ்வரி, தர்மதாசன் மற்றும் குகதாசன், ஜெயதாசன் ஆகியோரின் மைத்துனரும் ஆவார்.

அன்னாரின் இறுதிக்கிரியைகள் இன்று (17.03.2008) திங்கட்கிழமை மு.ப 11 மணியளவில் அவரின் இல்லத்தில் நடைபெற்று பூதவுடல் தகனக்கிரியைக்காக மூளாய் பித்தனை இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

மூளாய், சுழிபுரம். தகவல்: சிவதாசன் (கணவி). (72089)







# இந்தியாவின் கடற்படை இப்போது செய்வது இலங்கை அரசாங்கத்துக்கு கண்காணி வேலை!

## சாடுகிறார் வைகோ

சென்னை, மார்ச் 17  
இந்தியக் கடற்படை, இலங்கை அரசுக்கு கண்காணி போல வேலை செய்கிறது. கச்சீவுப் பகுதிகளில் கண்ணி வெடிகளை அவர்கள் புதைத்தார்களே. இந்தியக் கடற்படைக்கு மான உணர்ச்சி கிடையாதா? தமிழக மீனவர்கள் சுடப்பட்டு அவர்களின் இரத்தம் கடலில் கரைகிறது; உடல் கடலில் மிதக்கிறது.

சுமார் 500 இறும் மேற்பட்டவர்கள் ம.தி. மு.க. பொதுச்செயலாளர் வைகோ முன்னிலையில் அந்த கட்சியில் இணைந்தனர். கட்சியில் இணைய வந்திருந்தவர்களை வரவேற்றுப் பேசுகையில் வைகோ இப்படி கூறியார். அவர் பேசியவை வருமாறு:-

உலகெங்கும் உள்ள தமிழர்களின் கண்ணீர் துடைக்கப்படவேண்டும் என்பது தான் ம.தி.மு.கவின் கொள்கை.

“இலங்கையில், இனவெறி கொண்ட சிங்கள அரசு தமிழர்களைப் படுகொலை

செய்து கொண்டு குவிக்கிறார்கள். தமிழக எல்லைக்குள் புகும் இலங்கைக் கடற்படையினரால் மீனவர்கள் சுட்டுக் கொல்லப்படுகிறார்கள். இந்தியக் கடற்படையின் வேலை என்ன? தமிழக மீனவர்களை சுடாமல் தடுக்க வேண்டும். அவ்வாறு செய்தார்களா?

இது குறித்து நான் பிரதமருக்கு கடிதம் எழுதினேன். அவர் எனக்கு எழுதிய பதில் கடிதத்தில், தமிழக மீனவர்களுக்கு பாதுகாப்பு அளிக்க வேண்டியதுதான் என்று கூறியிருக்கிறார். உலகெங்கும் உள்ள தமிழர்களின் கண்ணீர் துடைக்கப்படவேண்டும் என்பதுதான் எங்கள் கொள்கை. அரசியல் சீர்கேடுகளைப் போக்கி தமிழர்களின் உயர்வுக்கு பாடுபடுவோம். மக்கள் கவலையைப் போக்க நாம் பணியைத் தொடருவோம்.

மாநிலங்களவைத் தேர்தலுக்கு வேட்பாளரைத் நிறுத்தாது ஏன் என்ற கேள்விக்கு வைகோ பதில் அளிக்கும்போது, போட்டியிடவேண்டாம் என்று கட்சி முடிவு செய்தது. அதை அறிவித்தே - என்று கூறினார். (சி)

# தமிழகத்தின் அமைதிக்கு பொலிஸாரே கர்த்தாக்கள்

## கருணாநிதி பாராட்டு

தமிழகம் அமைதிப் பூங்காவாக இருப்பதற்கு பொலிஸாரே முக்கிய காரணம் என்று தமிழக முதல்வர் கருணாநிதி பாராட்டியிருக்கின்றார்.

சென்னையில் புதிதாக அமைக்கப்பட்ட தமிழ்நாடு காவல் உயர் பயிற்சிக்கட்டம் மற்றும் வடக்கு மண்டல காவல் துறைத் தலைவர் அலுவலகக் கட்டடம் ஆகியவற்றின் திறப்பு விழா நேற்றுமுன்தினம் இடம்பெற்றது. இதில் கலந்துகொண்டு உரையாற்றுகையிலேயே கருணாநிதி மேற்கண்டவாறு தெரிவித்திருந்தார். அவர் அங்கு மேலும் கூறியதாவது:-

“உலகத்தை நாம் பார்க்கின்ற நேரத்தில் இந்தியா எவ்வளவோ மேல். பக்கத்து நாடுகளைப் பார்க்கின்ற நேரத்தில் நம்முடைய பாரதம் எவ்வளவோ மேல். பாரதத்திற்குள் னேயே அருகருகே இருக்கின்ற மாநிலங்களைப் பார்க்கின்ற நேரத்தில் நம்முடைய தமிழ்நாடு அவைகளையெல்லாம் விட எவ்வளவோ மடங்கு மேல். தமிழகம் இன்றைக்கு அமைதிப் பூங்காவாக இருக்கிறது என்றால் அதற்கு இங்கேயுள்ள மக்களுடைய ஒத்துழைப்பும், அந்த மக்களிடத்திலே நண்பனாகப் பழகுகின்ற நம்முடைய அன்பிற்குரிய பொலிஸ் நண்பர்களும் தான். - என்றார்.

திபெத் நாட்டை சீனா ஆக்கிரமித்துள்ளது. சீனாவை கண்டித்து திபெத்தில் கடந்த ஒரு வாரமாக பெரும் போராட்டம் நடந்துவருகிறது. அதை ஒடுக்க சீன அரசு முயற்சி மேற்கொண்டுள்ளது. அதனை எதிர்த்து புதுடில்லியில் உள்ள சீனத் தூதரகத்தை திபெத்தியர்கள் நேற்று முற்றுகையிட்டனர். அப்போது தூதரகத்துக்குள் நுழைய முயன்ற திபெத்தியப் பெண்ணைப் பொலிஸார் குண்டுக் கட்டாகத் தூக்கிச் செல்லும் காட்சி.



# வேற்றியைத் தேடித்தந்த சுழல் பந்துவீச்சு பா.ம.க. முடிவு குறித்து கருணாநிதி கருத்து

சென்னை, மார்ச் 17  
மாநிலங்களவைத் தேர்தலில் தி.மு.க. கூட்டணிக்கு ஆதரவு வழங்கப்படும் என்று பா.ம.க. எடுத்த முடிவை கருணாநிதி வெகுவாகப் பாராட்டியுள்ளார்.

வேட்புமனுத் தாக்கலின் இறுதிக்கட்டம் வரை பரபரப்பாக இருந்த மாநிலங்களவைத் தேர்தலில் பா.ம.கவின் நிலைப் பாடு பெரிதும் பேசப்பட்டது. தங்களுக்கு ஓர் இடம் வழங்கப்படாதமையால் அக்கட்சி அதிருப்தியடைந்தமையே இதற்குக் காரணம். ஆனால், இத்தேர்தலில் தி.மு.க. கூட்டணிக்கே ஆதரவு தொடரும் என்று

பா.ம.க. நிறுவனர் ராமதாஸ் அறிவித்தார். இது தொடர்பாக கருணாநிதி கூறுகையில்:-

“கிரிக்கெட் போட்டியில் சுழல் பந்துவீச்சு சாளர் பந்துவீச்சும் போது - பந்து எங்கேயோ விழுவதைப் போலத்தான் தெரியும். ஆனால், அதன்பிறகு அந்தப் பந்து விக்கெட்டுக்களைத் தாக்கி பந்துவீச்சாளர்களுக்கு வெற்றியைத் தேடித்தரும். அதைப் போன்றதே பா.ம.கவின் முடிவு. அதற்காக ராமதாஸைப் பாராட்டுகின்றேன்” - என்றார் கருணாநிதி. (சி)

# சேதுதிட்டத்தில் காங்கிரஸ் நிலையை அறிவிக்க தி.மு.க. வலியுறுத்த வேண்டும்

## டி.ராஜேந்தர் கோரிக்கை

தூத்துக்குடி, மார்ச் 17  
சேதுதிட்டத்தில் காங்கிரஸ் கட்சியின் நிலை என்ன எனத் தெளிவாக அறிவிக்கும்படி அக்கட்சியை, கூட்டணிக் கட்சியான தி.மு.க. வலியுறுத்த வேண்டும் என்று இலட்சியத் தி.மு.க. தலைவர் விஜய டி.ராஜேந்தர் கோரிக்கை விடுத்துள்ளார்.

தூத்துக்குடியில் நேற்றுமுன்தினம் அளித்த பேட்டியில் அவர் கூறியிருப்பவை வருமாறு:-


“இலங்கைத் தமிழர்களுக்காக தொடர்ந்து குரல் கொடுப்பேன். யாருக்கும் அஞ்சமாட்டேன். சேது சமுத்திரத் திட்டத்தில் தனது நிலை என்ன என்பதைக் காங்கிரஸ் கட்சி

தெளிவாக அறிவிக்கவேண்டும். இந்தத் திட்டத்தை நிறைவேற்ற ஆர்வம் காட்டும்தி.மு.க. இதை காங்கிரஸிடம் வலியுறுத்த வேண்டும். தன்னை எம்.ஜி.ஆரின் வாரிசு எனக் கூறும் விஜயகாந்த் முதலில் எம்.ஜி.ஆர். கடைப்பிடித்த தனிமனித ஒழுக்கத்தைக் கடைப்பிடிக்க வேண்டும். எம்.ஜி.ஆரின் அரசியல் வாரிசு ஜெயலலிதாதான். அவர்தான் எம்.ஜி.ஆர். கடைப்பிடித்த தி.மு.க. எதிர்ப்பை தொடர்ந்து கடைப்பிடிக்கிறார்.

“நான் கதாநாயகனாக நடக்கும் அடுத்த படம் ‘ஒருதலைக் காதல்’. இந்தப் படத்தில் இரு புதிய கதாநாயகிகளை அறிமுகப்படுத்துகிறேன். ஏப்ரல் 18ஆம் திகதி படப்பிடிப்பு தொடங்கும்” - என்றார் அவர்.

# எவ்வளவு நேரம் ரி.வி. பார்க்கலாம்?

அமெரிக்காவில் உள்ள குழந்தைகளில் 25 சத விதத்தினர் தொடர்ச்சியாக கொழு கொழுவென்று வளர்ந்து விட்டார்கள்.



இந்த அளவிற்கு இவர்கள் பெருந்துப்போளதற்கு காரணம் தினமும் நான்கு மணி நேரம் அல்லது அதற்கு மேலாகத் தொலைக்காட்சி பார்க்கும் நேரத்தைத் தொலைத்ததானாம்! குறிப்பாக தினமும் இரண்டு மணி நேரம் மட்டுமே தொலைக்காட்சி பார்க்கும் குழந்தைகள் எவரும் அவ்வளவாகப் பெருக்கவில்லை. இந்த உண்மைகளை ‘ஜான்ஸ் ஹோப்கின்ஸ் பேவியூ மெடிகல்’ நிறுவனத்தின் ஆய்வாளர்கள் சமீபத்தில் கண்டு பிடித்தனர்.

ஒரே இடத்தில் உட்கார்ந்திருப்பதே உடல் பெருத்தமைக்குக் காரணம். தொலைக்காட்சி பார்க்கும் பொழுது குழந்தைகள் உயர்ந்த கலோரி உள்ள உணவுகள், கொழுப்பு அதிகம் உள்ள இடைப்பலகாரங்கள் முதலியவற்றை அதிக அளவில் சாப்பிட்டுக் கொண்டே பார்க்கின்றனர்.

தொடர்ந்து ரி.வி. பார்க்கும் அதிகம் சாப்பிடத் தோன்றுகிறது. விளையாட்டுவோர்தான் எங்கும் செல்வவோ மனமும் இல்லை. இதனால் குழந்தைகள் பெருந்துப்போய் வளர்வது தடுக்க முடியாத ஒன்றாகி விட்டது என்கிறார் இந்த ஆய்வுக் குழுவின் தலைவரான ராஸ் ஈ ஆண்டர்சன் என்ற மருத்துவர்.

தொலைக்காட்சி நிகழ்ச்சிகளைச் சிறிது நேரம் பாப்பதே போதும். தினமும் நீண்ட நேரம் பார்க்காமல் மந்தம், சோம்பல் இவற்றுடன் படுகுண்டாகக் காட்சியளிக்கவும் நேரும் என்று எச்சரித்துள்ளார் இந்த மருத்துவர்.

# சரக்கு விண்கலம் தயார்

வரலாற்றிலேயே மிகப் பெரியதும் அதி முன்னேற்றகரமான தொழில்நுட்ப வசதிகளுடன் கூடியதுமான விண்கலம் கடந்த ஞாயிறுக்கிழமை வெற்றிகரமாக எவப்பட்டுள்ளது. மனிதர்களுக்கே 20 தொன் நிறையுடைய இந்தச் சரக்கு விண்கலமானது பிரெஞ் கயானாவிலுள்ள கொயூரோய் விண்கல ஏவு தளத்திலிருந்து ஏரியன் 5 ஏவு கணையைப் பயன்படுத்தி ஏவப்பட்டது.

‘தண்ணீர்ப்பக்க மாற்றிட்டு ஊர்தி’ (ஏர்லி) வகையான சேர்ந்த இவ் விண்கலமானது சர்வதேச விண்வெளி நிலையத்திற்கான பீள்விநியோகச் செயற்பாட்டை மேற்கொள்ளவுள்ளது. அதன் பிரகாரம் 5 தொன் நிறையுள்ள உணவுகள், நீர், வாயு, எரிபொருள் மற்றும் உபகரணங்கள் இவ் விண்கலத்தில் எடுத்துச் செல்லப்பட்டுள்ளன.

இது தொடர்பில் ஐரோப்பிய விண்வெளி முகவர் நிலையத்தின் சர்வதேச விண்வெளி நிலையத்திற்கான முகாமையாளர் அவன் தீர்க்கெட்டிக் வீவரிக்கையில், இது மிகவும் முக்கியமான முன்னேற்றகரமான நிலையாகும். தற்போது எம்மால் அனுப்பப்பட்டுள்ள ‘ஏர்லி’ விண்கலமானது விண்கலங்களுக்கும் செயற்கை கோள்களுக்கும் இடையிலான இணைப்பை வெளிப்படுத்தும் ஒன்றாக உள்ளது. ஐரோப்பிய தொழிற்துறையிலான புதிய தொழில்நுட்ப அறிவுக்கீற்றின் பெறுபெறாகவே இவ் விண்கலம் உருவாக்கப்பட்டுள்ளது என்று கூறினார்.

Copyright © 2008 by Noolaham Foundation. All rights reserved. www.noolaham.org | aavanaham.org

# அதிர்ஷ்ட மீன்கள்

இந்தோனேசியாவில் அதிக அளவில் காணப்படும் ‘அரோவானா’ என்ற மீன் வகைக்கு திடீர் கிராக்கி ஏற்பட்டு வருகின்றது. ஒன்றரை அடி நீளம் கொண்ட இந்த வகை மீன்கள் இனம் அழிந்து வரும்நிலையில் இவற்றை வீட்டில் வைத்துக் கொள்வது அதிர்ஷ்டம் என்ற நம்பிக்கை ஏற்பட்டுள்ளதாம்.

இதனால் இந்த வகை மீன்கள் அதிக அளவில் கூடுதல் விலைக்கு விற்பனையாகின்றன. இந்தோனேசியத் தலைநகர் ஜகார்த்தாவில் சமீபத்தில் இந்த மீன் 20 ஆயிரம் டொலர்களுக்கு விற்பனையாகி இருக்கின்றன.

இந்த மீன்களை வீட்டில் வளர்ப்பதால் நல்ல ஆரோக்கியம், அதிர்ஷ்டம், குடும்பத்தில் இணக்கம் மற்றும் தீயசக்திகளிடமிருந்து பாதுகாப்புக் கிடைக்கும் என்ற நம்பிக்கை உள்ளதாம்.

இந்தோனேசியாவில் மட்டுமன்றி இந்தியா, சீனா, ஜப்பான், தாய்வான் நாடுகளிலும் இந்த மீனுக்கு பெரும் வரவேற்புக் கிட்டி வருகிறது.

# சுறுசுறுப்பாகச் செயற்பட ஐஸ்கிரீம் சாப்பிடுங்கள்..!

வாழ்வில் திடீரென்று ஏற்படும் நெருக்கடி, மன அழுத்தம், தவிர்க்க முடியாத அவசரநிலை முதலிய நேரங்களில் சுறு சுறுப்பாக சிந்தித்து செயற்பட வேண்டுமானால் இதற்கு ஐஸ்கிரீம் சாப்பிட்டுப் பாருங்கள் என்கிறது கலிபோர்னியா பல்கலைக்கழகம். அதுவும் அடுத்தடுத்து இரண்டு ‘கப்’ சாப்பிட வேண்டுமானால், ஐஸ்கிரீம் சாப்பிட்டாலும் அது மூளையில் செரோட்டினின் என்ற இராசயணப் பொருளை நன்கு சுரக்கச் செய்யத் தூண்டி விடுகிறது. செரோட்டினின் சுரந்தால் மன அழுத்தம் உடனடியாகக் குறைய ஆரம்பித்து விடுகிறது. ஐஸ்கிரீம் சாப்பிடும்போதும் சாப்பிட்டு முடிந்த பிறகு சிறிது நேரத்திற்கு மனதில் அமைதியும் மகிழ்ச்சியும் தொடர்ந்து இருப்பதையே நாமே தெளிவாக உணரமுடியும். இந்த இனிமை நீடிக்க வேண்டும் என்பதற்காகத்தான் பலர் ஐஸ்கிரீமிற்குப் பிறகு தண்ணீர் அருந்துவதில்லை. சமீபமான விருந்தில் கூட இறுதியில் ஐஸ்கிரீம் வைப்பதன் மூலம் அதைச் சிந்தித்து விருந்தாக்கக் கருதிச் செய்து விட முடியுமாம்.



# இடம்பெயர்ந்து வடமராட்சி வடக்கில் வதியும் சொந்தக் காணியுள்ளவர்களுக்கு வீடுகள்

வடமராட்சி, மார்ச் 17  
ஆழிப்பேரலை அனர்த்தத்தினாலும் வடமராட்சி கிழக்கிலிருந்தும் உயர்பாது காப்பு வலயப் பகுதியிலிருந்தும் வடமராட்சி வடக்குப் பகுதிக்கு இடம் பெயர்ந்து, சொந்தக் காணி வைத்திருப்போருக்கு வீடுகள் கட்டிக் கொடுக்க நடவடிக்கை எடுக்கப்படும் என யாழ். அரசு அதிபர் கே.கணேஷ் தெரிவித்துள்ளார்.

வடமராட்சி வடக்கு, வடமராட்சி கிழக்குப் பகுதிகளில் ஆழிப்பேரலை அனர்த்தத்திற்குப் பின்னர் 80 ஆயிரத்து 40 வீடுகள் கட்டத் தீர்மானிக்கப்பட்டிருந்தது.

இத் திட்டத்தின் கீழ் வடமராட்சி கிழக்கிலிருந்து ஆழிப்பேரலை அனர்த்தத்திற்குப் பின்னர் வடமராட்சி வடக்குப் பகுதிக்கு இடம்பெயர்ந்துள்ள சொந்தக் காணி வைத்திருக்கும் குடும்பங்களுக்கும், உயர்பாது காப்பு வலயமான காங்கேசன்துறை, பலாலி, மயிலிட்டி ஆகிய இடங்களிலிருந்து இடம்பெயர்ந்து வடமராட்சி வடக்கில் தங்கியுள்ள சொந்தக் காணி வைத்திருக்கும் குடும்பங்களுக்கும் வீடுகள் கட்டிக் கொடுக்கப்படும் என அவர் மேலும் தெரிவித்தார்.

(202-236)

ஐக்கிய நாடுகள் அகதிகள் உயர் ஸ்தானிகராலயத்தின் நிதியுதவியுடன் யாழ். சமூக செயற்பாட்டு மையத்தின் வீட்டுத்திட்டப் பிரிவு, கந்த ரோடை பிள்ளையார் நலன்புரி நிலையத்தில் பொதுநோக்கு மண்டபம் ஒன்றை அமைத்துள்ளது.

அதன் திறப்பு விழா அண்மையில் நடைபெற்றது. நிகழ்வில் ஐ.நா. உயர்ஸ்தானிகராலயத்தின் தலைமை அதிகாரி விறோ ற்றாணி சம்பிரதாய பூர்வமாக மண்டபத்தைத் திறந்து வைப்பதைப் படத்தில் காணலாம்.



## சமய சந்நிதிகளில்

யாழ்ப்பாணம், மார்ச் 17  
வட்டுக்கோட்டை தெக்கணப்பாய் கண்ணகை அம்மன் ஆலயத்தில் இன்று திங்கட்கிழமை தொடக்கம் பங்குனித் திங்கள் உற்வசம் ஆரம்பமாகின்றது.

ஒவ்வொரு திங்களும் பிற்பகல் 3 மணிக்கு கும்பபூசை நடைபெற்று அபிஷேக ஆராதனைகள் இடம்பெறும். (202)

## குடநாட்டின் பிரதேசச் செயல்கள்

சங்கானை, மார்ச் 17  
சங்கானை கிழக்கு கிராம சேவையாளர் பிரிவில் கரைச்சி இந்து மயானத்தை அண்மித்த வயல் வெளிகளில் சட்டவிரோதமாக மணல் அகழ்ந்தெடுக்கும் நடவடிக்கைகள் அதிகரித்துள்ளதாகப் பிரதேச மக்கள் சட்டிக்காட்டுகின்றனர்.

இப்பகுதி ஒரே வெளியாக இருப்பதாலும், நவாலி ஊடாக வாணிகர்களில் மண்ணைக் கொண்டு செல்ல வாய்ப்பிருப்பதாலும் இவ்வாறான மண் அகழ்வு நடவடிக்கைகளில் ஈடுபடுவது சுலபமாக இருக்கிறது.

(202-29)

யாழ்ப்பாணம், மார்ச் 17  
சாவகச்சேரி சந்திரசேகர வாரி வனநாத சிவன் ஆலய மகா கும்பாபிஷேகம் எதிர்வரும் வெள்ளிக்கிழமை முற்பகல் 10.15 மணிக்கு ஆரம்பமாகவுள்ளது.

கும்பாபிஷேகக் கிரியைகள் இன்று திங்கட்கிழமை காலை 5.30 மணிக்கு ஆரம்பமாகும். எதிர்வரும் வியாழக்கிழமை காலை 6 மணி தொடக்கம் அடியார்கள் எண்ணெய்க் காப்பு சாத்துதல் இடம்பெறும். (202-207)

மக்களின் பங்களிப்புகள் சக்கோட்டை புனித சவேரியார் ஆலயம் புனரமைப்பு

குருநகர், மார்ச் 17  
அல்வாய், சக்கோட்டை புனித பிரான்சிஸ் குசுவேரியார் ஆலயம் பங்கு மக்களின் நிதியுதவியுடன் புனரமைக்கப்பட்டு வருகின்றது.

இந்த ஆலயத்தின் மேற்கூரை (டோம்) தற்போது திருத்தியமைக்கப்பட்டுள்ளது. யாழ். ஆயிரால் அபிஷேகம் செய்யப்பட்ட

(202-15)

நேர்முகப் பரிட்சைக்கு சென்றவரின் சைக்கிள் திருட்டு

யாழ்ப்பாணம், மார்ச் 17  
யாழ். பிராந்திய ஆணையாளர் அலுவலகத்தில் கடந்த வெள்ளிக்கிழமை நேர்முகப் பரிட்சைக்கு வருகை தந்திருந்த ஒருவரின் புதிய சைக்கிள் திருட்டுப் போயுள்ளது.

அலுவலகத்திற்கு அருகிலிருந்த வீடொன்றிலேயே பலரின் சைக்கிள்கள் நிறுத்தப்பட்டிருந்தன. அவற்றில் புதிய சைக்கிள் திருட்டுப் போயுள்ளது. (அ-203)

சங்கானை உள்நூராட்சி ஆணையாளர் தெரிவிக்கின்றார்

வனங்களைவிட உள்நூராட்சி சபைகள் முழு அதிகாரங்களையும் கொண்டவை யாகத் திகழ்கின்றன. சகல வசதிகளையும், வளங்களையும் கொண்ட நிலையில் உள்நூராட்சி சபைகள் இயங்குவதால் அங்கு பணியூதிய அனைவரும் விரும்புவர்.

ஆனால் எமது மத்தியில் உள்நூராட்சி என்னும் பெயரைக் கேட்டவுடன் முகம் சுழிப்போர் இன்னும் உள்ளனர். உண்மையில் உள்நூராட்சி என்றால் உள்நூர் மக்களால் ஆளப்படுகின்ற ஒரு நிறுவனம் என்பதை மறந்து விடுகின்றனர்.

உள்நூராட்சி சபைகள் தமது வளங்கள் அனைத்தையும் தமது பிரதேசத்தில் விநியோகிக்கும்போது மக்களும் அதனை நாடி வரக்கூடும். சில சேவைகளும் உள்நூராட்சி சபைகள் ஊடாக மேற்கொள்ள வேண்டியவரும்.

வடக்கு மாதாணசபை ஏனைய மாகாண சபைகளைவிட தற்போது நல்லாத் திசையுடன் செயற்பாடுகளை மேற்கொண்டு வருகின்றது. இந்த நிலை

(202-207)

# அரசு திணைக்கள சேவைகளில் பல விரைவில் உள்ளூராட்சி சபைகளிடம்

யாழ்ப்பாணம், மார்ச் 17  
பிரதேச செயலகங்கள் ஊடாக வழங்கப்பட்டுவரும் பல திணைக்கள சேவைகள் விரைவில் உள்நூராட்சி சபைகளுக்கும் மும்நிலை ஏற்பட்டுள்ளது.

இவ்வாறு வடக்கு மாகாண உள்நூராட்சி ஆணையாளர் பி. ஜோன்சன் தெரிவித்தார்.

கடந்த வெள்ளிக்கிழமை சாவகச்சேரி நகரசபைக்கு விஜயம் செய்த ஆணையாளர் சபை உத்தியோகத்தர்களுடைய உரையாற்றுகையிலேயே மேற்கண்டவாறு தெரிவித்தார்.

தொடர்ந்து அவர் உரையாற்றுகையில் தெரிவித்தாவது:

உள்நூராட்சி சபைகள் அனைத்து அதிகாரங்களையும் கொண்ட நிறுவனமாகும். உலக நாடுகளில் ஏனைய அரசு நிறு

நீடிக்கும் பட்சத்தில் தென்னாசியாவிலேயே சிறந்த சேவையாற்றும் நிறுவனமாக வடக்கு மாகாண சபை இயங்கும் மென நம்புகின்றேன்.

இதற்கு மாகாண, உள்நூராட்சி சபைகளில் பணியாற்றும் அனைத்து உத்தியோகத்தர்கள், உழியர்களின் பங்களிப்பே காரணமெனலாம். அனைவரும் தமது சேவையின் பங்களிப்பை முழுமையாக அர்ப்பணித்தாலேயே ஒரு நிலையான இடத்தை நாம் பிடிக்க நோர்ந்தது.

அலுவலக நேரம் என்பது 8 மணித்தியாலயங்களே. இந்த எட்டு மணித்தியாலத்தில் மக்களுடன் எவ்வளவு சந்தோசமாக கடமையாற்றுகிறோமென்பதை ஒவ்வொரு உத்தியோகத்தரும் உணரவேண்டும். வீட்டிலிருந்து புறப்படும்போது உத்தியோகத்தர்களாகவும், அலுவலகத்திலிருந்து புறப்படும்போது வீட்டுத் தலைவனாகவும் இருப்போம். அது அனைவருக்கும் மதிக்கரியக் கொடுக்கும் - என்றார்.

(202-207)

# அரிசியின் விலை குடநாட்டில் நாளுக்கு நாள் அதிகரிக்கின்றது!

நல்லூர், மார்ச் 17  
நகரத்தின் வர்த்தக நிலையங்களில் நாட்டரிசியின் விலை 'நாளொருமேனியும் பொழுதொரு வண்ணமுமாக' உயர்ந்து வருகின்றது.

நேற்றைய தினம் ஒருகிலோ நாட்டரிசிய ரூபா 75 இற்கு விற்பனையானது. நேற்று முன்தினம் சனிக்கிழமை கிலோ 65 ரூபா கவும் கடந்த புதன்கிழமை கிலோ 60 ரூபா

அகவும் விற்பனை செய்யப்பட்டது. மழையினால் அரிசி விலை உயர்வதாக வர்த்தகர்கள் தெரிவித்தனர்.

இம்முறை குடநாட்டில் நெல் உற்பத்தி கணிசமான அளவு அதிகரித்திருந்ததால் தகவல்கள் அளவியான நிலையில் அரிசியின் விலையை தினமும் அதிகரிப்பது குறித்து பாவனையாளர்கள் அதிருப்தி தெரிவிக்கின்றனர். (202-111)

# தொண்டைமானாறு வெளிக்கள பரிட்சையில் சித்தியடைந்தோர்

யாழ்ப்பாணம், மார்ச் 17  
தொண்டைமானாறு வெளிக்கள நிலையத்தால் தரம் 13 மாணவர்களுக்கு நடத்தப்பட்ட கணிதம், உயிரியல் பாடங்களுக்கான பெறுபேறுகள் வெளியாகியுள்ளன.

இரு பாடங்களிலும் சித்தியடைந்த முதல் 25 மாணவர்களின் விவரம் வருமாறு:

கணிதப் பிரிவு:  
ரி. முகுந்தன் (ஹாட்லிக் கல்லூரி), பி. நிரோசன் (யாழ். இந்துக் கல்லூரி), எஸ். செயந்தன் (உடுப்பிட்டி அ.மி. கல்லூரி), ஆர். ஹாசன் (ஹாட்லிக் கல்லூரி), கே. கண ரூபன் (விக்ரோறியாக் கல்லூரி), கே. வா கீசன் (ஹாட்லிக் கல்லூரி), ஆர். ரஜீவன் (ஹாட்லிக் கல்லூரி), பி. மதுசா (கரவெட்டி விக்னேஸ்வரா), ஜி. ஜதுர்சன் (யாழ். இந்துக் கல்லூரி), எஸ். நிரஞ்சனன் (யாழ். இந்துக் கல்லூரி), எஸ். சத்தியவரதன் (ஹாட்லிக் கல்லூரி), ஆர். மகாரன் (உடுப்பிட்டி அ.மி. கல்லூரி), பி. தர்சன் (யாழ். இந்துக் கல்லூரி), எம். பார்த்தீபன் (யாழ். இந்துக் கல்லூரி), பி. ராஜ குமார் (யாழ். இந்துக் கல்லூரி), எஸ். ஹரி கரன் (ஹாட்லிக் கல்லூரி), கே. சுபாங்கர் (யாழ். இந்துக் கல்லூரி), ரி. கீதாஞ்சலி (யாழ்.

சுண்டிக்குளி மகளிர் கல்லூரி), பி. கிரு ஷாந்தினி (யாழ். சுண்டிக்குளி மகளிர் கல்லூரி), எஸ். ஆரூரன் (யாழ்ப்பாணக் கல்லூரி), ஆர். கோபிராஜா (உடுப்பிட்டி அ.மி. கல்லூரி), எஸ். செந்தில்குமரன் (யாழ். இந்துக் கல்லூரி), எஸ். திவாகரன் (யாழ். இந்துக் கல்லூரி), எம். செந்திராரன் (ஹாட்லிக் கல்லூரி), வி. மயூரன் (யாழ். இந்துக் கல்லூரி), உயிரியல் பிரிவு:  
எஸ். ரகுராஜ் (யாழ். இந்துக் கல்லூரி), ஏ. அல்பேட் நிமலன் (யாழ். இந்துக் கல்லூரி), என். கௌசிகன் (யாழ். இந்துக் கல்லூரி), ஏ. கீர்த்திகன் (யாழ். இந்துக் கல்லூரி), எஸ். விஜா (யாழ். சுண்டிக்குளி மகளிர் கல்லூரி), பி. பிரகலாதன் (உடுப்பிட்டி அ.மி. கல்லூரி), வி. ஜெயராசா (யாழ். இந்துக் கல்லூரி), ஆர். மோகனப்பிரியன் (ஹாட்லிக் கல்லூரி), எஸ். விசாகன் (யாழ். இந்துக் கல்லூரி), எஸ். ஏ. ஜோசெப் (யாழ். சென். பற்றிக்ஸ் கல்லூரி), ஆர். அகலஜன் (யாழ். சென். பற்றிக்ஸ் கல்லூரி), எஸ். மடோனா கசந்தி (யாழ். சுண்டிக்குளி மகளிர் கல்லூரி), எஸ். நிரோ சிகா (யாழ். வேம்படி மகளிர் கல்லூரி), எம். பிரதீபன் (யாழ். இந்துக் கல்லூரி), எம். மகிலன் (யாழ். யூனியன் கல்லூரி), எஸ். ரம்மிஜா (யாழ். வேம்படி மகளிர் கல்லூரி), வி. பிரசாந் (ஹாட்லிக் கல்லூரி), வி. நிதீசன் (ஹாட்லிக் கல்லூரி), ஏ. சர்மிகா (யாழ். வேம்படி மகளிர் கல்லூரி), எஸ். வைகத்தனன் (யாழ். இந்துக் கல்லூரி), எஸ். சசிகரன் (ஹாட்லிக் கல்லூரி), பி. தர்சிகா (யாழ். வேம்படி மகளிர் கல்லூரி), எஸ். சஜீவன் (உடுப்பிட்டி அ.மி. கல்லூரி), எஸ். கோபிதா (உடுப்பிட்டி மகளிர் கல்லூரி), வி. கருண்ஜா (யாழ். வேம்படி மகளிர் கல்லூரி).

# சங்கானை கிழக்கில் சட்டவிரோதமாக மணல் அகழ்வு இப்போது தீவிரம்

பலர் நேரில் கண்டு எச்சரிக்கை செய்யும் தொடர்ந்தும் இவ்வாறான செயல் இடம் பெற்று வருவதாக இப்பகுதி மக்கள் தெரி விக்கின்றனர்.

மண் அகழ்வினால் நிலங்கள் பள்ளமாக உள்ளதால் இக்கிடங்குகளில் மழை நேரத்தில் வெள்ளம் தேங்கி நிற்கின்றது. இதனால் சுகாதாரச் சீர்கேடுகள் ஏற்படுவ தோடு, அப்பகுதி விவசாய நிலங்களும் பாதிக்கப்படுவதாக விவசாயிகள் கவலை தெரிவிக்கின்றனர்.

(202-29)

சாரண ஆணையாளர்கள் கோரவிக்கப்படுகின்றனர்

யாழ்ப்பாணம், மார்ச் 17  
காங்கேசன்துறை சாரணர் மாவட்டக் கிளைச் சங்கம் ஆணையாளர்களைக் கௌரவிக்கும் நிகழ்வொன்றை நடத்தவுள்ளது.

மாவட்ட சாரண ஆணையாளராகப் பணியாற்றிய ச. சிவபாதரத்தினம், புதிதாக நியமனம் பெற்ற மாவட்ட சாரண ஆணையாளர் ந. இரவீந்திரன், மாகாண சாரண ஆணையாளர் த. நா. போஜன் ஆகியோரே கௌரவிக்கப்படவுள்ளனர்.

இக் கௌரவிப்பு நிகழ்வு எதிர்வரும் வியாழக்கிழமை முற்பகல் 10 மணிக்கு சுண்டிலிப்பாய் இந்துக் கல்லூரியில் நடைபெறவுள்ளது. (202)

# மின்னல் தாக்கி வீடு சேதம்

யாழ்ப்பாணம், மார்ச் 17  
கடந்த புதன்கிழமை பெய்த கடும் மழையின்போது ஏற்பட்ட இடி மின்னல் தாக்கியதில் ஊரெழு வடக்கு, புத்தூர் வீதியில் வீடொன்று சேதமடைந்தது.

பரமசாமி பகீஸ்வரன் என்பவருடைய வீடே மின்னல் தாக்கிச் சேதமடைந்தது. வீட்டின் மின் இணைப்புகள், மின் பாவனைப் பொருள்கள் என்பனவும் பலத்த சேதமடைந்தன. (202)

ஊர்காவற்றறை நீதிமன்றத்திலுள்ள இரு குழந்தைகள் தத்துக்கொடுக்கப்படுர்

யாழ்ப்பாணம், மார்ச் 17  
ஊர்காவற்றறை நீதிமன்றத்தின் பாதுகாப்பில் தங்கவைக்கப்பட்டுள்ள இரு குழந்தைகள் தத்துக்கொடுக்கப்படவுள்ளன.

ஒன்றரை மற்றும் மூன்றரை வயதுகளுடைய இக்குழந்தைகள் தற்போது நீதிமன்றத்தினால் சிறுவர் நலன்புரி நிலையத்தில் வைத்துப் பராமரிக்கப்பட்டு வருகின்றனர்.

இக் குழந்தைகளைத் தத்தெடுக்க விரும்புவோர் நீதிமன்றத்துடன் உடன் தொடர்பு கொள்ளுமாறு நீதிமன்றப் பதிவாளர் கேட்டுள்ளார். (202)





சித்திரப் போட்டியில் இறுதியில் ம.கவின் இரு மாணவர்களுக்குப் பரிசில் இலட்ச ஊழல் தவிர்ப்புத் தொடர்பாக தேசிய மட்டத்தில் நடத்தப்பட்ட சித்திரப் போட்டியில் இறுதியில் மத்திய கல்லூரியின் இரு மாணவர்கள் வெற்றி பெற்று பரிசில்கள் பெறுகின்றனர். யோசிவேந்தன் தேசிய மட்டத்தில் 6 ஆம் இடத்தையும், ஜே.இந்துஜன் 9 ஆம் இடத்தையும் பெற்று பரிசில்கள் பெறுகின்றனர். (202)

### அபிவிருத்தி அதிர்ஷ்டம்

உத்தியோகபூர்வ முடிவுகள்

968 சிவப்பு

வெற்றி இலக்கங்கள்

## 13 24 25 27

14-03-2008

செல்லுபடியாகும் தொடர் இல. 5570150 - 5585704

ஐக்கொட்பரிசு ரூபா. 1,000,000/- வெல்லப்படவில்லை

இலக்கம்	வெற்றியாளர் எண்ணிக்கை	பரிசுத் தொகை	மொத்தம்
1 இலக்கம்	341,094	10/-	3,410,940/-
2 இலக்கங்கள்	31,394	20/-	627,880/-
1 இல. + லக்கினம்	31,033	30/-	930,990/-
2 இல. + லக்கினம்	2,839	100/-	283,900/-
3 இலக்கங்கள்	841	500/-	420,500/-
3 இல. + லக்கினம்	67	5,000/-	335,000/-
4 இலக்கங்கள்	4	1,00,000/-	400,000/-
4 இல. + லக்கினம்	-	1,000,000/-	-
மொத்தம்			6,409,210/-
முச்சக்கர வண்டிகளின் பெறுமதி	5	204,700/-	1,023,500/-
வெல்லப்பட்ட மொத்தப் பரிசுத் தொகை	407,277		7,432,710/-

**இந்த செவ்வாய்க்கிழமை கப்பர் பரிசுத் தொகை ரூபா 1,762,000/-**

தொடர் இலக்கம் 489778 க்கு மேலட்ட தீர்நீர் ஒக்கட்டுக்கள் 2008 மார்ச் 18 ஆம் திகதி செவ்வாய்க்கிழமை சீட்டிடுங்குச் செல்லுபடியாகும். வெற்றி பெறும் ஒக்கட்டுக்கள் 8 நாட்களுக்குச் செல்லுபடியாகும்.

**அபிவிருத்தி அதிர்ஷ்டம்** சீட்டிடுங்குப் பணப்பரிசு வெற்றி பெறாத ஒக்கட்டுக்களில் முச்சக்கரவண்டி வெற்றி பெறும் ஐந்து ஒக்கட்டுக்களின் தொடர் இலக்கங்கள்

கண்டி	5580484-0-22
அனுராதபுரம்	5577986-3-51
பொலன்னறுவை	5584282-3-02
நுவரெலியா	5575646-0-33
கம்பஹா	5570508-1-73

**வளமான வாழ்விற்கு**

**விரிந்தி விளத்தா**

அபிவிருத்தி லொத்தர் சபை

33, சேன் லைக்கே வீதி, கொள்ளுப்பிட்டி, கொழும்பு 03

### பாராட்டுகின்றோம்

சமயத்திற்கும் தமிழுக்கும்  
கல்வி உலகிற்கும்  
சேவையாற்றி வரும் மதிப்பார்ந்த  
செஞ்சொற்செல்வர்

## தீரு.ஆறு.திருமுருகன்

அவர்கள் யாழ்ப்பாணப் பல்கலைக்கழக  
பேரவை உறுப்பினராக பல்கலைக்கழக  
மாணியங்கள் ஆணைக்குழுவால் தெரிவு  
செய்யப்பட்டமையையிட்டு  
மகிழ்ச்சியடைவதுடன் வாழ்த்துக்களைத்  
தெரிவித்துக் கொள்கின்றோம்.  
பாடசாலை அபிவிருத்திச் சங்கம்,  
யா/இறுவில் மத்தியகல்லூரி.  
(72086)

### 17ஆம் வருட நினைவஞ்சலி

அன்னை மடியில்

04

\*

08

\*

1966

ஆண்டவன் பிடியில்


17

\*

03

\*

1991



**அமரர் சிவபுராநாதர் சிவராசா (சிவன்)**  
(இலங்கை மின்சாரசபை, கன்னாகம்)

சிவனே நீ சிவனடி சேர்ந்திட்டாய்  
அவனியில் நாமுள்ளவரை ஆறுது நம்துயர்  
எமன் உணை மிரித்தாலும்  
எங்களுடன் நீ என்றும் வாழ்கிறாய்  
ஓம் சாந்தி!

உன் பிரிவால் துயருறும்:  
**குடும்பத்தினர்.**

சங்கரத்தை,  
வட்டுக்கோட்டை. (71971)

### தசாக அழைப்பு

நிகழும் சர்வசித்து வருடம் மாசி  
மாதம் 24ஆம் திகதி (07.03.2008)  
அன்று காலஞ்சென்ற  
எனது தந்தை  
பிரம்மஸ்ரீ  
பஞ்சாட்சரக்குருக்கள்  
வைத்தியநாதக்குருக்கள்  
அவர்களின் தசாக கிரியைகள்  
பின்வரும் நாள்களில்  
நடைபெறும்.



இன்று (17.03.2008) திங்கட்கிழமை தசாகம் காலை 9 மணி  
நாளை (18.03.2008) செவ்வாய்க்கிழமை புனிதவியாபகரம், மரியம் ஏதேந்திப்  
19.03.2008 புதன்கிழமை சரிவாகரம் காலை 10 மணி  
20.03.2008 வியாழ்க்கிழமை கீரேக யக்ஷம் காலை 10 மணி  
மேற்படி கிரியைகளிலும் மதிய போசனத்திலும் கலந்து  
கொள்ளும்படி வேண்டிக்கொள்கின்றோம்.

சிவன்கோயிலடி, தும்பளை வீதி,  
பருத்தித்துறை.  
தொ.இ.0774689786 (சி/551866) **குடும்பத்தினர்.**

### 31ஆம் நாள் நினைவஞ்சலியும் வீட்டுக் கிருத்திய அழைப்பும்



**அமரர் கந்தையா சிவதாசன் (சிவா)**



**மறைவு**  
18-02-2008

கடந்த 18.02.2008 திங்கட்கிழமை சிவபதமடைந்த எங்கள் குடும்பத்  
தலைவரின் அந்தியேட்டிக் கிரியைகள் இன்று (17.03.2008) திங்கட்கிழமை  
அன்னாரின் இல்லத்தில் நடைபெறும். நாளை மறுதினம் (19.03.2008)  
புதன்கிழமை மு.ப 9 மணிக்கு நடைபெறும் ஆதம் சாந்திப் பிரார்த்தனையிலும்,  
மதியபோசனத்திலும் கலந்து கொள்ளுமாறு அனைவரையும் அழைக்கின் றோம்.  
இந்த அழைப்பை தனிப்பட்ட அழைப்பாக ஏற்றுக் கொள்ளவும்.

பூதர்மட வீதி,  
நீர்வேலி தெற்கு,  
நீர்வேலி. (71976) **குடும்பத்தினர்.**

## NOW AT YOUR POINT

LGA Main Boards from	Rs.6000/-
Intel 3.0Ghz Processors from	Rs.5950/-
Kingston DDR2 from	Rs.1600/-
Kingston DDR1 512Mb	Rs.3500/-
Kingston Flash 1 Gb	Rs.950/-
Kingston Flash 2 Gb	Rs.1600/-
Kingston Flash 4 Gb	Rs.2500/-
Hard disk Sata 80 Gb	Rs.5250/-
Hard disk IDE 80 Gb	Rs.6500/-
Hard disk Sata 160Gb	Rs.7250/-
CD/DVD/CD-RW	Rs.3900/-
ATX LGA Casings from	Rs.3900/-
15" CRT Monitor from	Rs.10900/-
HP Genuine Toner from	Rs.7750/-
(12A, 13A, 15A, 35A, 49A, 53A, 92A)	
Printer HP D1460	Rs.5750/-
Computer Tables	Rs.6500/-
Woofers from	Rs.3000/-
UPS (PowerFree 5900, Mercury 5250, Avilrix 7500/-, 1KVA 9900/- & 1.5KVA 16000/-	

<b>HP Pavilion</b>	<b>IBM Lenovo A55</b>
Intel VdualCore 3.2Ghz,	Intel DualCore 3.0Ghz,
512 Mb Ram	512 Mb Ram
80 Gb Sata Hard disk	80 Gb Sata Hard disk
17" HP Crt Monitor	17" IBM Crt Monitor
Intel Extreme Video	Intel Extreme Video
Integrated HD Audio	Integrated HD Audio
Keyboard & Mouse	Keyboard & Mouse
UPS Rs.69500/-	UPS Rs.79500/-

**3 Years Genuine Warranty**  
Genuine warranty issued by respective vendors

### Assembled Systems

<b>Unipro</b>	<b>UniCore</b>
Intel P4 3.0/2m,	Intel C2D 2.2/2m,
Intel C2D Sup MB	Intel 945 MB
512Mb DDR2	1 Gb DDR2
80Gb Sata HDD,	160Gb Sata HDD,
CD-RW/DVD	DVD-RW
15" SS/VS Monitor	15" Vsonic LCD
Keyboard	Keyboard
Mouse	Mouse
Speaker	Speaker
UPS Rs.53900/-	UPS Rs.77900/-

**We are not Big but The Best**

**UNIPRO**

3497, MKK8-Road, Jaffna  
2/4590720, 2228844

### மணாமகள் தேவை

1975இல் பிறந்த, உத்தரட்டாதி நட்சத்திரம், பாலக் கிரகம் 4, செவ்வாய் தேனம் இல்லை. தனியார் நிறுவனம் ஒன்றில் முகாமையாளராக பணிபுரிபவருக்கு மணாமகள் தேவை.

தொடர்பு: **கு.விமலநாதன்,**  
27/20, புங்கன்குளம் வீதி (நாகராசா லேன்),  
பாண்டியன் தாழ்வு, யாழ்ப்பாணம். (72059)

---

### உடன் தேவை

அச்ச இயந்திர இயக்குநர் (Rota வகை இயந்திரம் இயக்கத் தெரிந்தவர்கள் விரும்பத்தக்கது)

தொடர்பு: 077 9787924  
@ Comm Printer's Manipay. (72076)

---

### விற்பனைக்கு

மேசன் தொழிலாளர்களுக்குரிய தூண் அச்சப் பெட்டி, கல்லரிவுப் பெட்டி, சட்டிங் வேலைகளுக்குரிய பலகைகளும், வார்ப்பு முட்டு மரங்களும் ஏனைய பொருள்களும்

தொடர்பு: **கு.கனகசெகரத்தினம், மேசன், புங்குதேவு வீதி, வேலவளை.6 (72008)**

---

### கோழிக்குருக விநியோகம்

BAHIRA புறொயிலர் குருக்கள் PIRIMA சிவப்பு பேட்டுக் குருக்கள் 20.03.2008 விநியோகிக்கப்படும்

- \* நாஜிஸ் - நவாலி வீதி, ஆணைக்கோட்டை
- \* மதுரா - ஆஸ்பத்திரி வீதி, யாழ்ப்பாணம்
- \* திருமகள் களஞ்சியம் - சிவலிங்கப்புளியடி
- \* P.ரவி - சாவகச்சேரி
- \* சிற்றி யாழ் தேபேர்ஸ் - கல்வியங்காடு. (72050)

## PC UPGRADES

### தரமுயர்த்தல்

உங்கள் பாவனையில் உள்ள கணனிகளை தற்கால தொழில் நுட்பத்திற்கேற்ப அதி நவீன கணனிகளாக மாற்றித்தரப்படும்

- உங்கள் கணனிகளின் பரிசீலனை இலவசம்
- உங்கள் விட்டிற்கு / அலுவலகத்திற்கு எழுது தொழில் நுட்பவியலாளர்கள் வந்து பரிசீலிக்கும் வசதி

**MICRO SYSTEMS**

யாழ்ப்பாணம் 176/3, கலையாள் வீதி, தொலை 021 222 5893  
நெல்லைப்பேட்டை வீதி (பொலன் திசையள்கில்) 0772039536

## முதலாம் ஆண்டு நினைவஞ்சலி



**அமரர் வைரமுத்து சிவகணேசதாசன் (பப்பாய்)**

அன்னை மடியில்  
10★12★1948



**திருமதி சிவகணேசுதாசன் சரோயினி**

அன்னை மடியில்  
05★02★1954

அண்டவன் அடியில் 28★03★2007

### திதி: பூர்வபக்க ஏகாதசி (17.03.2008)

அவனியிலே அவதர்ந்த அன்புத் தெய்வங்களே! - நமசி  
எம்மை விட்டு எங்குதான் சென்றுவிட்டீர்கள்  
ஆண்டொன்று ஒடியே மறைந்தபோதும்,  
ஆறுமுக எங்கொது ஆறாத்தாயர்  
இன்புறவே நான்வாழ இனிது பல் செய்தி,  
இப்போது எமை விட்டு எங்குதான் சென்றீர்  
சான்று போற்றி, ஏற்றையடி போற்றியெவர் சொல்ல  
எமைப் பழக்கி வைத்த நீர்ன்று எங்குதான் சென்றீர்கள்?  
உலகோடு ஒட்டி வாழ்ந்த உத்தமர்கள் நீங்கள்  
உங்கள் மூலம் இவ்வென்று நான் காணியேன் அம்மா;  
ஊரெல்லாம் கற்றையடி உத்தமாய் எம் கண்ணொப்ப,  
ஒடியே நீரெங்கு சென்றீர்கள் அம்மா;  
எந்நிலை எமை வளர்த்து ஏற்றமுற வைத்தி  
என்யாய் திருந்தென்மை ஏற்றவைத்து மகிழ்ந்தி;  
ஏனும்மைக் காலவாசன் இத்தனைதான் விரைவாய்  
திருத்தழைத்துச் சென்றானோ ஏங்குவினோம் நாங்கள்  
ஈங்குரைத்த தினை ஏற்றி அரிடேகம் செய்திநி  
அந்தரத்தில் தனிக்கவிட்டு அவசரமாய் சென்றதேனோ?  
ஒற்றுமையாய் வாழ்வதற்கு எமைப் பயிற்றி வைத்தி நீ  
ஒரு பேச்சும் போது எங்கு சென்று மறைந்தி?  
ஒடியே வகுவிரா உங்களை நாம் பார்க்க - நாம்  
ஒபாகத் தேய்ந்து விட்டோம், உங்களை காணாது  
ஒடைமைய நீ திருந்து எங்கையையே காத்தி - இன்று  
ஆறாத துயருடனே உமைத் தொழுது நின்றோம்!  
எழுது அன்புத் தெய்வங்களது ஆத்ம சாந்தியடைய  
எல்லாம் வல்ல அரன் பாகம் தொழுகின்றோம்.  
ஓம் சாந்தி! சாந்தி! சாந்தி!!!

என்றும் உங்கள் நினைவுகள்,  
பின்னங்கள், மருமக்கள், பேர்பின்னங்கள்  
மற்றும் குடும்பத்தினர். (72076)





காரைநகர் சுப்பிரமணிய வித்தியாசாலையில் இடம்பெற்ற இல்ல மென்வன்மைப் போட்டியில் எடுக்கப்பட்ட படங்கள். மாணவர்கள் பலூன் உடைக்கும் போட்டியில் பங்குபற்றுவதை முதலாவது படத்திலும் விநோத உடைப் போட்டியை அடுத்துள்ள படத்திலும் இல்லக்கொடிகளை இல்ல ஆசிரியர்கள் ஏற்றிவைப்பதை கடைசிப் படத்திலும் காணலாம். (1-250)

# 13 வயதினர் பிரிவுத் துடுப்பாட்டப் போட்டியில் கேடயம் கொக்குவில் இந்துவின் கைவசம்!

**ஆதித்தன் அரைச்சதம் போட்டார்; லக்ஷன் 8 விக்கெட்டுகளை சரித்தார்**



லக்ஷன்

வலி.வடக்கு, மார்ச் 17 யாழ்ப்பாணம் பாடசாலைகள் துடுப்பாட்டச் சங்கம் யாழ்ப்பாணம் பாடசாலைகள் விளையாட்டுச் சங்கத்தின் அனுசரணையுடன் யாழ்ப்பாணப் பாடசாலைகளின் 13 வயதுப் பிரிவினருக்கு இடையே நடத்திய 2007ஆம் ஆண்டுக்கான கிரிக்கெட் சுற்றுப் போட்டியில் கொக்குவில் இந்துக் கல்லூரி சம்பியனாகத் தெரிவு செய்யப்பட்டுள்ளது.

யாழ்ப்பாணம் சென்.ஜோன்ஸ் கல்லூரி மைதானத்தில் இடம்பெற்ற இறுதிப் போட்டியில் கொக்குவில் இந்துக் கல்லூரியும், யாழ்ப்பாணம் மத்திய கல்லூரியும் மோதிக்கொண்டன.

முதலில் துடுப்பெடுத்தாடிய கொக்குவில் இந்துக் கல்லூரி 53.4 ஓவர்களில் அனைத்து விக்கெட்டுகளையும் இழந்து 135 ஓட்டங்களைப் பெற்றுக்கொண்டது.

ஓவர்களில் அனைத்து விக்கெட்டுக்களையும் இழந்து 83 ஓட்டங்களை மட்டும் பெற்றுக்கொண்டது. சகஸ்காந் 28, நிரோஜ் 16 ஓட்டங்களையும் பெற்றுக் கொண்டனர்.

பி.செந்தூரன் 11 ஓவர்கள் பந்து வீசி 04 ஓட்டமற்ற ஓவர்களுடன் 09 ஓட்டங்களுக்கு 04 விக்கெட்டுகளையும், தனுஷ்டன் 13 ஓவர்கள் பந்து வீசி 6 ஓட்டமற்ற ஓவர்களுடன் 12 ஓட்டங்களுக்கு 4 விக்கெட்டுகளையும், ஆர்.லோகன் 4.1 ஓவர்கள் பந்து வீசி ஓர் ஓட்டமற்ற ஓவர்களுடன் 7 ஓட்டங்களுக்கு 2 விக்கெட்டுகளையும் கைப்பற்றினார்.

இரண்டாவது இன்னிங்கில் துடுப்பெடுத்தாடிய கொக்குவில் இந்துக் கல்லூரி 19 ஓவர்களில் 3 விக்கெட்டுக்களை இழந்து 57 ஓட்டங்களைப் பெற்ற நிலையில் ஆட்டம் நிறைவுபெற்றது. தனுஜன் 23, சத்தியன் 17 ஓட்டங்களையும் ஆட்டமிழக்காமல்




எல்.ஆதித்தன்



எல்.ஆதித்தன் ஆட்டமிழக்காது 57 ஓட்டங்களையும், கே.புவிராஜ் - 28, வி.லோகன் - 13 ஓட்டங்களையும் தமது அணிக்காகப் பெற்றனர்.

லக்ஷன் 21.4 ஓவர்கள் பந்து வீசி 05 ஓட்டமற்ற ஓவர்களுடன் 41 ஓட்டங்களுக்கு 08 விக்கெட்டுகளையும் பூர்வணணன், நிருபன் ஆகியோர் தலா ஒரு விக்கெட்டையும் கைப்பற்றினார்.

பதிலுக்குத் துடுப்பெடுத்தாடிய யாழ். மத்திய கல்லூரி 41.1



பெற்றுக் கொண்டார்கள். லக்ஷன் ஒரு விக்கெட்டை கைப்பற்றினார்.

கொக்குவில் இந்துக் கல்லூரியைச் சேர்ந்த எல்.ஆதித்தன் சிறந்த துடுப்பாட்ட வீரராகவும், சிறந்த களத்தடுப்பாளராகவும், ஆட்டநாயகனாகவும் தெரிவுசெய்யப்பட்டார்.

யாழ்ப்பாணம் மத்திய கல்லூரியைச் சேர்ந்த லக்ஷன் சிறந்த பந்து வீச்சாளராகத் தெரிவுசெய்யப்பட்டார். (1-86)

## சாதனை படைத்தது சண்மூலிய்யம் இந்து

யாழ்ப்பாணம், மார்ச் 17 சண்டிலிப்பாய் கல்விக் கோட்டப் பாடசாலைகளுக்கு இடையில் இடம்பெற்ற பெரு விளையாட்டுக்களில் ஏழு போட்டிகளில் வெற்றிபெற்று வலய மட்டத்துக்கு தெரிவாகி சாதனை படைத்துள்ளது சண்டிலிப்பாய் இந்துக் கல்லூரி.

ஆண்களுக்கான மூன்று கரப்பந்தாட்ட அணிகளும், பெண்களுக்கான இரண்டு கரப்பந்தாட்ட அணிகளும், பெண்களுக்கான இரண்டு வலைப்பந்தாட்ட அணிகளும் இவ்வாறு தெரிவாகியுள்ளன.

இதில் ஆண்களுக்கான 17 வயது, 19 வயது கரப்பந்தாட்ட அணிகள் முதலாமிடத்தையும் 15 வயது கரப்பந்தாட்ட அணி இரண்டாமிடத்தையும் பெண்களுக்கான 15 வயது கரப்பந்தாட்ட அணி முதலாமிடத்தையும் 19 வயது அணி மூன்றாமிடத்தையும் 15 வயது, 19 வயதுகளுக்கான வலைப்பந்தாட்ட அணிகள் முதலாமிடங்களையும் கோட்டமட்டத்தில் பெற்றுள்ளன. (1)

## 'குட்பிரென்ட்ஸ்' வி.க. சம்பியனாகத் தெரிவு

சங்கானை, மார்ச் 17 காரைநகர் அமெரிக்கன் மிஷன் திருச்சபையின் இளைஞர்கள் இணைந்து உருவாக்கியுள்ள 'குட்பிரென்ட்ஸ்' விளையாட்டுக் கழகம் ஈஸ்டர் கிண்ணத்துக்காக நடத்திய கிரிக்கெட் சுற்றுப்போட்டியில் 'குட்பிரென்ட்ஸ்' விளையாட்டுக் கழகம் சம்பியனானது.

காரைநகரில் உள்ள அனைத்துக் கழகங்களுக்கும் இடையில் கலாநிதி தியாகராஜா மத்திய மகாவித்தியாலய விளையாட்டு மைதானத்தில் இச்சுற்றுப்போட்டி ஈஸ்டர் கிண்ணத்துக்காக நடத்தப்பட்டது.



11 கழகங்கள் பங்கேற்ற இச்சுற்றுப்போட்டி தோற்றல் - விலகல் முறையில் நடத்தப்பட்டது. இறுதியில் சோலையான் விளையாட்டுக் கழகமும் குட்பிரென்ட்ஸ் விளையாட்டுக் கழகமும் மோதிக்கொண்டன.

இப்போட்டியில் 'குட்பிரென்ட்ஸ்' வெற்றிபெற்றது. சோலையான் வி.கழகமும் ஒளிச்சுடர் வி.கழகமும் 2ஆம், 3ஆம் இடங்களைப் பெற்றன.

இந்நிகழ்வில் விளையாட்டுத்துறை அலுவலர் எஸ்.சபாரத்தினம் மற்றும் கிராம அலுவலர் உட்பட பலர் கலந்துகொண்டனர். (1-29)

# வெகு விறுவிறுப்பாக நடைபெற்ற ஆட்டத்தில் மகாஜன - சென்.பற்றிக்ஸ் சமநிலையில்!

வலி.வடக்கு, மார்ச் 17 யாழ்ப்பாணம் பாடசாலைகளின் 19 வயதுப் பிரிவினர்களுக்கு இடையே இடம்பெற்று வரும் கிரிக்கெட் சுற்றுப் போட்டியில் தெல்லிப்பழை மகாஜனக் கல்லூரிக்கும் சென்.பற்றிக்ஸ் கல்லூரிக்கும் இடையிலான ஆட்டம் சம நிலையில் முடிவடைந்துள்ளது.


யாழ்ப்பாணம் சென்.பற்றிக்ஸ் கல்லூரி மைதானத்தில் இடம்பெற்ற இந்த ஆட்டத்தில் முதலில் துடுப்பெடுத்தாடிய மகாஜனக் கல்லூரி 69.2 ஓவர்களில் அனைத்து விக்கெட்டுகளையும் இழந்து 138 ஓட்டங்களை மட்டும் பெற்றுக் கொண்டது. கஜதீபன் 29, அருள்செல்வன் 26, கபில்

தேவ் 20 ஓட்டங்களையும் பெற்றுக் கொண்டனர்.

நிலோசன் 10 ஓவர்கள் பந்து வீசி 06 ஓட்டமற்ற ஓவர்களுடன் 08 ஓட்டங்களுக்கு 06 விக்கெட்டுகளையும், மொறின்குமார் 06 ஓட்டங்களுக்கு 02 விக்கெட்டுகளையும் மிலாண்டோ, சஜீந்திரன் தலா ஒரு விக்கெட்டையும் கைப்பற்றினார்.

பதிலுக்கு துடுப்பெடுத்தாடிய சென்.பற்றிக்ஸ் கல்லூரி 72 ஓவர்களில் 08 விக்கெட்டுகளை இழந்து 345 ஓட்டங்களைப் பெற்றுக் கொண்டது.

நவதீபன் 53, சஜீந்திரன் 49, மனோக் 45, மிலாண்டோ 43 ஓட்டங்களையும் பெற்றுக்கொண்டனர்.



சாவகச்சேரி மகளிர் கல்லூரியின் இல்லமெய்வன்மைப் போட்டிகள் அண்மையில் நடைபெற்றன. கல்லூரியின் 'பாண்ட்' வாத்திய அணி வகுப்பு மரியாதையுடன் சகிதம் டிருந்தினர்கள் மைதானத்திற்கு அழைத்துச் செல்லப்படுவதைப் முதலாவது விநோதமாகக் கலந்துகொண்ட தென்மராட்சி கல்வி வலய பிரதிநிதி கல்விப் பணிப்பாளர் (திட்டமிடல்) நா.சத்தியநாதன் கல்லூரிக் கொடியினை ஏற்றுவதைப் பின்னதாகக் கல்லூரி அறிவிக்கப்பட்டிருந்த போது சிவநாதன், உப அதிபர் திருமதி ந.இராசரத்தினம் ஆகியோர் நிற்பதையும் படங்களில் காணலாம். போட்டிகளில் இல்லங்களின் அணி நடைக் குழுக்கள் ஒலிப்பிக் தீபத்தின் முன்னால் நிற்பதையும் படங்களில் காணலாம். (1-207)









தொலைபேசி 222 3837, 222 9933 தொலைநகல்: 222 9944

## மூன்று முனைகளில் யுத்தத்தை திறந்திருக்கும் அரசு தரப்பு

ஒரே சமயத்தில் மூன்று முனைகளில் மூன்று வெவ்வேறு விதமான யுத்தங்களை மஹிந்த ராஜபக்ஷ அரசு எதிர் கொண்டிருப்பதாக ஆய்வாளர்கள் சுட்டிக்காட்டியுள்ளனர்.

ஒரு யுத்தம் வடக்கு, கிழக்கு யுத்த முனையில் புலிகளுடன் நடக்கின்றது. கொடூரப் போராக அது வடிவெடுத்திருக்கின்றது.

அடுத்தது மேற்குலகோடு ஓர் இராஜதந்திர யுத்தம். அது இப்போது உலகப் பெரும் வல்லரசான அமெரிக்காவுக்கும் சவால் விடும் அளவுக்கு மஹிந்தரின் தலைமையைக் கொண்டுபோய் முன்னிறுத்தியிருக்கின்றது.

மூன்றாவது யுத்த களம் இலங்கையின் ஒர் 'வொரு குடிமனையினதும் அடுப்பங்கரையில் கட்டவிழுகிறது. அது விலைவாசிப்போர்.

இப்படி மும்முனை யுத்தத்தை ஒரே சமயத்தில் திறந்துவிட்டு படுகுடியாக இருக்கின்றது மஹிந்த ராஜபக்ஷ நிர்வாகம்.

நிஜ யுத்தத்தில் கிழக்கில் போர் முனையில் குறிப்பிடத்தக்க வெற்றி.

அதுபோல, மேற்குலக நாடுகளுடனான இராஜதந்திரப் போரிலும் விடயம் இதுவரை வெறும் வாய் வீச்சு விவகாரமாகவும் அறிக்கைப் போராகவும் இருப்பதால் இன்றைய நிலைமை வரை வெற்றி ஏதோ தம்முடையதுதான் என்று இலங்கை இராஜதந்திரம் மனக்கோட்டை கட்டி மனதில் மகிழ்ந்து கொண்டிருக்கின்றது.

மூன்றாவது முனை அடுப்படி யுத்தம். நிஜயுத்தம் பற்றிய பிரசாரங்களை வைத்து, அடுப்படி யுத்தத்தில் தாம் எதிர்கொள்ள வேண்டிய குடும்பத் தலைவிகளை வெற்றிகரமாக சமாளித்து விடலாம் என்ற முழு நம்பிக்கை கொழும்பு அரசுக்கு.

ஆனால் ஆரம்பத்தில் இப்படி வெற்றி பற்றிய மாயையைக் காட்டும் இந்த யுத்த முனைகள், போகப் போகத்தான் தமது கைவரிசையை - ஆழத்தையும், அகலத்தையும் - அரசுக்கு வெளிப்படுத்தும் என்பது தான் யதார்த்தம். அப்போது நிச்சயம் அரசுக்கு அதிர்ச்சி காத்திருக்கும் என்பதும் உறுதி.

தமிழரின் தேசிய இனப் பிரச்சினையை தனது ஆயுத வலிமை மூலம் அடக்கி விட வேண்டும் என்ற பெளத்த - சிங்கள மேலாண்மை வெறிப்போக்கில் செயற்படும் மஹிந்தரின் அரசு, அதற்காக யுத்தத் தீவிரமுனைப்புக் கொண்டு தாய்களை நகர்த்துகின்றது.

இந்தக் கொள்கைப் போக்குக் காரணமாக - கருத்தியல் நிலைப்பாடு காரணமாக - மேற்குலக ஆலோசனைகளைப் புறக்கணித்து, உதாசீனம் செய்து, மேற்குலக நல்லுறவையே நிராகரித்து, பாகிஸ்தான், சீனா போன்ற ஆசிய நாடுகளையும், ஈரான் போன்ற மேற்குலகின் அதிருப்தி அணி நாடுகளையும் அரவணைக்கவும் அது முயல்கின்றது.

இதனால் வெளிவிவகாரத்தை ஒட்டிய இராஜதந்திரப் போரில் கொழும்பின் தந்திரோபாயம் மோதி அழி யப்போகின்றது என்பது வெளிப்படையாகவே தோற்று கின்றது.

மறுபக்கத்தில் அடுப்படிப் போரின் போக்கும் அப்படித்தான் மாறி வருகின்றது. எகிறிவரும் விலை வாசி உயர்வின் போக்கும், பண வீக்கமும், நாட்டின் பொருளாதார சீர்கேடும், தவறான ஆட்சி - நிர்வாக முறைகளும், திருத்தவே முடியாத அளவுக்கு ஊறிப் பருத்துவிட்ட ஊழல் மோசடிகளும் ஒவ்வொரு வீட்டிலும் நடக்கும் அடுப்படி யுத்தத்தில் அரசுத் தரப்பு மிக மோசமான நெருக்கடிகளை எதிர்கொள்ளப் போகின்றது என்பதை உறுதிப்படுத்துகின்றன. அடுக்களை அம்மணிகளின் பொறுமையை நீண்ட காலத்துக்கு வடக்கு, கிழக்கு யுத்த வெற்றிகள் பற்றிய தந்திரோபாயப் பிரசாரத்தை வைத்து ஏமாற்றிச் சமாளிக்க முடியாது. ஒருநாள் எல்லை மீறும்போது அது உடைப்பெடுத்த வெள்ளமாகிச் சீறிப்பாயும்.

அதுபோலவே நிஜ யுத்தத்தின் போக்கும் கூட. இப்போதைக்கு மஹிந்தர் அரசுக்கு சார்பானது போலத் தென்பட்டாலும் காலக்கிரமத்தில் அதன் நிலை 180 பாகை தலைகீழாகத் திரும்பினாலும் ஆச்சரியப்படுவதற்கில்லை. ஏனென்றால் இவ்விடயத்தில் கடந்த காலத்தின் அனுபவப்பாடம் - பட்டறிவு - அத்தகைய எண்ணப்பாட்டைத்தான் தந்திருக்கிறது.

அதுவும், இந்த யுத்தத்தை முன்னெடுக்கும் தீவிரம் தொடர்பாக அதிகாரத்தலைமை வாய்ப்பந்தல் போட்ட வேகம் இப்போது சோடாப்புட்டி 'கால்' போல மெல்லக் குறைந்துவரும் சூழ்நிலையில் - களமுனையில் படை முனை முன்னகர்வுகளும் எதிர்பார்த்த வேகத்தை விட மந்த நிலைக்குச் சென்றிருக்கும் பின்னணியில் - இத்தகைய சந்தேகங்கள் எழுவது தவிர்க்க முடியாததே.

தான் திறந்திருக்கும் மும்முனை யுத்தங்களிலும் மஹிந்தரின் அரசுக்கு முட்பாதையே காத்திருக்கின்றது என்பது தெளிவாகவே வெளிப்படுகின்றது. அதை அரசு எப்படித் தாண்டப் போகின்றது என்பதற்குக் காலம் தான் பதில் கூறும்.

இந்த மும்முனை யுத்தங்களும் ஒன்றில் ஒன்று தங்கி நிற்கின்றன என்பதும் -

ஒன்றில் ஏற்படக்கூடிய பின்னடைவு மற்றதில் பெரும் பாதிப்பை ஏற்படுத்தக் கூடியது என்பதும் -

மஹிந்தரின் நிர்வாகத்துக்கு உள்ள மற்றொரு தலையிட விவகாரமாகும்.

# அடம்பனை நோக்கி நகரும் நோக்குடன் இராணுவம் இப்போது கடும் முயற்சியில்

கொழும்பு, மார்ச் 17 சிறிலங்கா படையினரின் 58 ஆவது படையணி அடம்பனை நோக்கியும் 57 ஆவது படையணி மடுவை நோக்கி 3 முனைகளாலும் நகர்ந்து வருவதாகப் படைத்தரப்புத் தெரிவித்துள்ளது. இந்தப் படை நடவடிக்கையானது ஏ-9 வீதிக்குப்பதிலாக ஏ-32 வீதியைக் கைப்பற்றும் படையினரின் உத்தியைக் காட்டுகின்றது.

இவ்வாறு கொழும்பிலிருந்து வெளிவரும் 'லகபிம்' வார ஏட்டின் நேற்றைய பாகுபாப்பு ஆய்வுப் பத்தியில் தெரிவிக்கப்பட்டுள்ளது.

அதில் மேலும் தெரிவிக்கப்பட்டுள்ளதாவது:

கடந்த வாரம் ஏ-9 வீதியில் உள்ள புளியங்குளம் பிரதேசத்தைப் படையினர் கைப்பற்றிவிட்டதாகச் சிறிலங்காவின் தென்பகுதியில் தகவல்கள் பரவியிருந்தன. ஆனால் அதில் உண்மையில்லை என்பது பின்னர் தெரிய வந்தது. மன்னார் பகுதியில் உள்ள புளியங்குளத்தை படையினர் கைப்பற்றியிருந்தனர்.

ஆனால், வன்னியில் மிக நெருக்கமான சமர்கள் நடைபெறவில்லை எனவும், விடுதலைப் புலிகள் நேரடியற்ற குடுகளையே பயன்படுத்தி வருகின்றனர். பொறிவெடிகள் மற்றும் மிதிவெடிகளையும் அவர்கள் பயன்படுத்தி வருகின்றனர்.

இவையே படை யினருக்குப் பெரும் இழப்புகளை ஏற்படுத்தி வருகின்றன.

அடம்பனை பகுதிக்கான கட்டளைத் தளபதியாக லகஸம்ன் விடுதலைப் புலிகளால் நியமிக்கப்பட்டுள்ளார். அடம்பனைத் தொடர்ந்து படையினரின் இலக்கு விடத்தல்தீவாகும். இது விடுதலைப் புலிகளின் விநியோகம்

மையில்லை என்பது பின்னர் தெரிய வந்தது. மன்னார் பகுதியில் உள்ள புளியங்குளத்தை படையினர் கைப்பற்றியிருந்தனர்.

ஆனால், வன்னியில் மிக நெருக்கமான சமர்கள் நடைபெறவில்லை எனவும், விடுதலைப் புலிகள் நேரடியற்ற குடுகளையே பயன்படுத்தி வருகின்றனர். பொறிவெடிகள் மற்றும் மிதிவெடிகளையும் அவர்கள் பயன்படுத்தி வருகின்றனர்.

இவையே படை யினருக்குப் பெரும் இழப்புகளை ஏற்படுத்தி வருகின்றன.

அடம்பனை பகுதிக்கான கட்டளைத் தளபதியாக லகஸம்ன் விடுதலைப் புலிகளால் நியமிக்கப்பட்டுள்ளார். அடம்பனைத் தொடர்ந்து படையினரின் இலக்கு விடத்தல்தீவாகும். இது விடுதலைப் புலிகளின் விநியோகம்

வழிகளைத் தடுக்கும் நடவடிக்கையாகும்.

இந்தப் பகுதியில் உள்ள ஆழநற்ற கடற்பிரதேசம் விடுதலைப் புலிகளின் நடவடிக்கைகளுக்குச் சாத்தகமானது அங்கு கடற்படையினரின் தோராவகை தாக்குதல் படகுக்கள் நடவடிக்கையிலாடுபடுவதுகூடியதும் எனவே கடற்படையினர் தீருந்து விசைப் படகுகளையே அப்பகுதிகளில் பயன்படுத்தி வருகின்றனர்.

இந்தப் பகுதிகளில் நடைபெறும் வரும் மோதல்களில் கடந்த வாரம் 17 இராணுவத்தினர் கொல்லப்பட்டதுடன், 60 படையினர் காயமடைந்துள்ளதாகவும் படைத்தரப்புத் தெரிவித்துள்ளது. எனினும் உண்மையான இழப்புகளை உறுதிப்படுத்த முடியவில்லை - என்று அதில் தெரிவிக்கப்பட்டுள்ளது. (202)

## தாய்வான் துனி நாடாவதை எதிர்க்கும் இலங்கையின் நோக்கம்தான் என்ன?

கொழும்பு, மார்ச் 17 தாய்வான் சுதந்திர நாடாவதை இலங்கை ஏன் எதிர்க்கின்றது என்பதன் தாற்பரியம் இப்பொழுது விளங்கத் தொடங்கியுள்ளது. கொசோவா தனிநாடானதன் பின்னர் சிறிய நாடுகளை உருவாக்கித் தன் வசப்படுத்திக் கொள்ளும் மேற்குலகின் தத்துவம் விரிவடைவதாக உணரப்படுவதே இதற்குக் காரணம் என்று ஆய்வாளர்கள் கருதுகிறார்கள்.

மேற்குலகம் தமது நேட்டோ கூட்டணியில் பல்கள் நாடுகளில் மூன்றை இணைத்துக் கொள்வதற்கான அடுத்த

பாடசாலைக் கல்வி அபிவிருத்தி நிதி பயன்படுத்தப்படாது கண்டு புதிய வலயக் கல்விப் பணிப்பாளர் கவலை!

புத்தார் சோமஸ்கந்தாவுக்கு விஜயம் செய்தபோது

யாழ்ப்பாணம், மார்ச் 17 அண்மையில் புத்தார் ஸ்ரீ சோமஸ்கந்தா கல்லூரிக்கு விஜயம் செய்த யாழ்.வலயக் கல்விப் பணிப்பாளர் திருமதி அ.வேதநாயகம் மாணவர்களின் கற்றல் நடவடிக்கைகளுக்காக ஒதுக்கப் பட்டிருந்த நிதி அங்கு பயன்பாடின்றி சேமிப்பில் வைக்கப்பட்டிருப்பதைக் கண்டு கவலை தெரிவித்தார்.

யாழ்.வலயத்தின் புதிய கல்விப் பணிப்பாளர் பாடசாலைகளுக்கு விஜயம் செய்து பாடசாலைகளின் குறைபாடுகள் மற்றும் தேவைகளைக் கண்டறிந்து வருகின்றார்.

யாழ்.கல்வி வலயத்தில் கடந்த 10ஆம் திகதி நண்பகல் 12 மணிக்கு பதவியைப் பெறுப்பேற்ற வலயக் கல்விப் பணிப்பாளர் அன்று ஒரு மணிக்குப் புத்தார் ஸ்ரீ சோமஸ்கந்தா கல்லூரிக்கு விஜயம் செய்தார்.

அங்கு பாடசாலை மாணவர்களின் கற்றல், கற்பித்தல் நடவடிக்கைகளுக்குப் பயன்படுத்துவதற்கு ஆண்டுதோறும் "தர உள்ளீட்டு நிதியாக" ஒதுக்கீடு செய்யப் படும் நிதியில் 7லட்சம் ரூபா பயன்படுத்தப்படாமல் சேமிப்பில் இருப்பதை அறிந்து கவலை வெளியிட்டார்.

பாடசாலை மேற்பார்வை நடவடிக்கைகள் முடிவடைந்த பின்னர் நடைபெற்ற கல்லூரி அதிபர், ஆசிரியர்களுடனான கலந்துரையாடலிலேயே தர உள்ளீட்டு நிதியில் 7 லட்சம் ரூபா உட்பட

கட்ட முயற்சிகளில் இறங்கியுள்ளன. அல்பேனியா, குரோசியா மற்றும் மசிடோனியா ஆகிய நாடுகளை நேட்டோ கூட்டணியில் இணைக்கும் முயற்சிகள் நடைபெற்று வருகின்றன.

கொசோவாவின் சுதந்திரத்துடன் பல்கள் பிராந்தியத்தில் ஏறத்தாள முடிவுக்கு வரும் மேற்குலகத்தின் பூகோள் அரசியல் தற்போது ஆசியக் கண்டத்தை நோக்கி நகர ஆரம்பித்துள்ளது. சீனாவின் அதிகாரத்தின் கீழிருந்து வரும் தாய்வான் தன்னை ஒரு முழுமையான சுதந்திர நாடாக ஐ.நா.வின் உதவிபுடன் எதிர்வரும் 22 ஆம் திகதி

பாடசாலைக் கல்வி அபிவிருத்தி நிதி பயன்படுத்தப்படாது கண்டு புதிய வலயக் கல்விப் பணிப்பாளர் கவலை!

புத்தார் சோமஸ்கந்தாவுக்கு விஜயம் செய்தபோது

யாழ்ப்பாணம், மார்ச் 17 அண்மையில் புத்தார் ஸ்ரீ சோமஸ்கந்தா கல்லூரிக்கு விஜயம் செய்த யாழ்.வலயக் கல்விப் பணிப்பாளர் திருமதி அ.வேதநாயகம் மாணவர்களின் கற்றல் நடவடிக்கைகளுக்காக ஒதுக்கப் பட்டிருந்த நிதி அங்கு பயன்பாடின்றி சேமிப்பில் வைக்கப்பட்டிருப்பதைக் கண்டு கவலை தெரிவித்தார்.

யாழ்.வலயத்தின் புதிய கல்விப் பணிப்பாளர் பாடசாலைகளுக்கு விஜயம் செய்து பாடசாலைகளின் குறைபாடுகள் மற்றும் தேவைகளைக் கண்டறிந்து வருகின்றார்.

யாழ்.கல்வி வலயத்தில் கடந்த 10ஆம் திகதி நண்பகல் 12 மணிக்கு பதவியைப் பெறுப்பேற்ற வலயக் கல்விப் பணிப்பாளர் அன்று ஒரு மணிக்குப் புத்தார் ஸ்ரீ சோமஸ்கந்தா கல்லூரிக்கு விஜயம் செய்தார்.

அங்கு பாடசாலை மாணவர்களின் கற்றல், கற்பித்தல் நடவடிக்கைகளுக்குப் பயன்படுத்துவதற்கு ஆண்டுதோறும் "தர உள்ளீட்டு நிதியாக" ஒதுக்கீடு செய்யப் படும் நிதியில் 7லட்சம் ரூபா பயன்படுத்தப்படாமல் சேமிப்பில் இருப்பதை அறிந்து கவலை வெளியிட்டார்.

பாடசாலை மேற்பார்வை நடவடிக்கைகள் முடிவடைந்த பின்னர் நடைபெற்ற கல்லூரி அதிபர், ஆசிரியர்களுடனான கலந்துரையாடலிலேயே தர உள்ளீட்டு நிதியில் 7 லட்சம் ரூபா உட்பட

பிரகடனப்படுத்தலாம் என்ற தகவல்கள் வெளியாகியுள்ளன.

சீனாவின் 'ஒரே சீனா' என்ற தத்துவம் பல சீனாக்களை உருவாக்கவே வழிவகுக்கும் எனக் கடந்த ஆண்டு ஆசியாவின் முன்னணி ஊடகம் ஒன்றுக்கு வழங்கிய நோக்காணல் ஒன்றில் தாய்வானின் அதிபர் சென்.சூயி யான்ஸ் தெரிவித்திருந்தது இங்கு குறிப்பிடத்தக்கது. ஆனால் தாய்வானின் இந்த நகர்வை மிக அதிகளவில் எதிர்க்கும் நாடாக இலங்கை மாறியுள்ளமை கவனிக்கத்தக்கது. தாய்வான் ஒரு பூரண சுதந்திர நாடாகத் தன்னை ஐ.நா.வில் பிரகடனப்படுத்திக் கொள்வதைத் தாம் எதிர்ப்பதாகவும் 'ஒரே சீனா' என்ற சீனாவின் கொள்கையைத் தாம் ஆதரிப்பதாகவும் இலங்கையின் வெளியுறவு அமைச்சகம் தெரிவித்துள்ளது.

இலங்கைக்குச் சீனா ஆதரவு மூலம் னுவ ஒத்துழைப்புக்களை வழங்கி வரும் நாடு என்பது ஒருபுறம் இருக்க பல்கள் பிராந்தியத்தில் மேற்குலகம் கடைப்பிடித்து வந்த பிரித்துச் செல்க்கும் உத்திகள் ஆசியக் கண்டத்திற்கும் பரவும் அபாயம் உள்ளதை இலங்கைத் தற்போது வலுவாக உணர ஆரம்பித்துள்ளது. அதுதான் வெளியுறவு அமைச்சுத்தின் அறிக்கையின் பிரதான காரணம்.

மேற்குலகத்தின் இந்த அணுகு முறையானது உலக வரைபடத்தில் அண்மையில் பல மாற்றங்களைக் கொண்டுவந்துள்ளதை நாம் இல்கு வாகப் புரிந்துகொள்ள முடியும். எனினும் உலகத்தில் ஏற்படும் இந்த முனைவாக்கம் இலங்கையின் நிலை தொடர்பாக இதுவரை தோற்றவில்லை. எனினும் இதற்கான தூரமும் அதிகம் இல்லை என்பதைத்தான் நடக்கும் சம்பவங்கள் மறைமுகமாகச் சுட்டிக்காட்டுகின்றன.

## கத்தோலிக்கத் திருச்சபை 7 புதிய பாவங்களை அறிவிக்கவுமில்லை சாவுக்குரிய 7 பாவங்களை நீக்கவுமில்லை

கத்தோலிக்கத் திருச்சபை 7 புதிய சாவுக்குரிய பாவங்களை அறிவித்துள்ள தென்றும் முன்னைய சாவுக்குரிய பாவங்கள் நீக்கப்படுகின்றன என்றும் அண்மையில் இணையத்தளங்களிலும் பத்திரிகைகளிலும் வெளியான செய்திகள் தவறானவை, ஆதாரமற்றவை எனப் பிரித்தானிய ஆய் போரவை உறுதிப்படுத்த தெரிவித்துள்ளது.

வத்திக்கானிலிருந்து வெளியாகும் 'ஓசுவத்தோறே ரோமாவோ' என்ற பத்திரிகைக்கு ஆயர் ஒருவர் அளித்த பேட்டியின்போது, தற்கால உலகின் பாவங்களாகக் கருதப்படவேண்டிய சில விடயங்களைக் குறிப்பிட்டதே இந்தத் தவறான விளக்கத்துக்கான அடிப்படை எனத் தெரிவிக்கப்படுகிறது.

ஜியன்பிரான்சேர் ஜிரோட்டி என்ற ஆயர் நவீன உலகில் மனிதனைப் பாவத்திலே விழச் செய்யக்கூடிய சில காரணிகளைத் தனது பேட்டியில் சுட்டிக்காட்டியிருந்தார். குழலை மாசுபடுத்துதல், போதைப் பொருள் பயன்பாடு, மனித மரபணு மாற்று, மனித உரிமை மீறல், பொருள் தூர சமத்துவமின்மை ஆடம்பர வாழ்வு, உயிர்களில் பரிசோதனை ஆகியவை நவீன உலகின் புதிய பாவ வெளிப்பாடுகள் என்று அவர் தெரிவித்தார்.

<b>நாளை</b>	
பங்குனி -05	18.03.2008
<b>செவ்வாய்க்கிழமை</b>	
திதி: துவாதசி	பி.இ. 12.29வரை
நட்சத்திரம் :	ஆயிலியம்
பின்னிர்வு 2.56 வரை	
சுயநேரம் :	10.48 - 12.18
ராசுநேரம் :	03.18 - 04.48





தெல்லிப்பழை தூர்க்காபுரம் மகளிர் இல்லத்தின் 26ஆவது ஆண்டு நிறைவு விழாவும் பரிசளிப்பு விழா கடந்த 9ஆம் திகதியன்று ஸ்ரீ தூர்க்காதேவி அன்னபூரணி மண்டபத்தில் நடைபெற்றன. நிகழ்வில் கலாநிதி சிவத்தமிழ்ச்செல்வி தங்கம்மா அப்பாக்குட்டி தலைமை உரை நிகழ்த்துவதை முதலாவது படத்திலும்- ஆறு.திருமுருகன் உரை நிகழ்த்துவதை இரண்டாவது படத்திலும் காணலாம். நிகழ்வின் பிரதம விருந்தினராக மானிப்பாய் இந்து மகளிர் கல்லூரி அதிபர் திருமதி எஸ்.ஜெயவீரசிங்கம் மாணவி ஒருவருக்கு பரிசில் வழங்குவதை மூன்றாவது படத்தில் காணலாம். (படங்கள்: செந்தில்)

**பதவி வெற்றிடங்கள்; விண்ணப்பிக்கலாம்**

யாழ்ப்பாணம், மார்ச் 17 விஞ்ஞான, தொழில்நுட்பவியல் அமைச்சின் உதவிப் பணிப்பாளர் பதவிக்கு விண்ணப்பங்கள் கோரப்பட்டுள்ளன.

அங்கீகரிக்கப்பட்ட பல்கலைக்கழகம் ஒன்றில் பொருளியல் அல்லது அரசியல் விஞ்ஞானம் அல்லது சமூகவியல் பாடங்களில் முதலாம் அல்லது 2ஆம் வகுப்பு சித்தியுடன் கூடிய விசேடப்பட்டம் பெற்றவர்கள் இப்பதவிக்கு விண்ணப்பிக்க முடியும். விண்ணப்பத்தாரி 18-45 வயதிற்குட்பட்டவராக இருத்தல் வேண்டும்.

விண்ணப்பங்களை எதிர்வரும் 28ஆம் திகதிக்கு முன்னர் 'செயலாளர், விஞ்ஞான தொழில்நுட்பவியல் அமைச்சு, இல.408, காலி வீதி, கொழும்பு-3' என்னும் முகவரிக்கு அனுப்பி வைக்குமாறு கேட்கப்பட்டுள்ளது.

மேலதிக விவரங்களை 07.03.2008 ஆம் திகதிய அரச வர்த்தமானியில் பார்வையிடலாம். (202)

யாழ்ப்பாணம், மார்ச் 17 கால்நடை உற்பத்தி மற்றும் சுகாதாரத் திணைக்களம் இலங்கை தொழில்நுட்ப சேவையின் II ஆம் வகுப்பு 'ஆ' தரத்திற்கு ஆராய்ச்சி உதவியாளர் பதவிக்கு ஆள் சேர்ப்புச் செய்வதற்கான போட்டிப் பரீட்சைக்குத் தகுதியானவர்களிடமிருந்து விண்ணப்பங்களைக் கோரியுள்ளது.

இலங்கை கால்நடை வளர்ப்பு பாடசாலையில் கற்று டிப்ளோமா சான்றிதழ் பெற்றிருப்பதுடன் ஜி.சீ.ஈ.சாதாரண தரத்தில் மொழி, கணிதம் ஆகிய இரு பாடங்களில் திறமைச் சித்தியுடன் ஆறு பாடங்களில் சித்தி பெற்றவர்கள் இப்பதவிக்கு விண்ணப்பிக்க முடியும்.

விண்ணப்பிக்க விரும்புவோர் எதிர்

வரும் 10 ஆம் திகதிக்கு முன்னர் சுயமாகத் தயாரித்த விண்ணப்பங்களை 'பணிப்பாளர் நாயகம், கால்நடை உற்பத்தி, சுகாதாரத் திணைக்களம், த.பெ.இலக்கம்.13, கெடம்பே, பேராதனை' என்னும் முகவரிக்கு அனுப்பி வைக்குமாறு கேட்கப்பட்டுள்ளது.

மேலதிக விவரங்களை 14.03.2008 ஆம் திகதிய அரச வர்த்தமானியில் பார்வையிடலாம். (202)

யாழ்ப்பாணம், மார்ச் 17 கால்நடை உற்பத்தி மற்றும் சுகாதாரத் திணைக்களம் இலங்கை கால்நடை வள அபிவிருத்தி உத்தியோகத்தர் சேவையின் II ஆம் வகுப்பு 'ஆ' தரத்திற்கு ஆள்சேர்ப்புச் செய்வதற்கான போட்டிப் பரீட்சைக்கு விண்ணப்பங்கள் கோரப்பட்டுள்ளன.

விண்ணப்பதாரி ஜி.சீ.ஈ. உயரதரத்தில் தூயகணிதம், பிரயோக கணிதம், பெளதிகவியல், இரசாயனவியல், இணைந்த கணிதம், உயிரியல் விஞ்ஞானம், விவசாயம் ஆகிய பாடங்களுள் 2 அடங்கலாக 3 பாடங்களில் சித்தியடைந்திருத்தல் வேண்டும். அத்துடன் வெலிசர்/ அனுராதபுரம்/ குண்டகசாலை கால்நடை வளர்ப்புப் பாடசாலையில் இரு வருட டிப்ளோமா சான்றிதழ் பெற்றிருத்தல் வேண்டும்.

விண்ணப்பங்களை எதிர்வரும் 10ஆம் திகதிக்கு முன்னர் 'பணிப்பாளர் நாயகம், கால்நடை உற்பத்தி, சுகாதாரத் திணைக்களம், த.பெ. இலக்கம் 13, கெடம்பே, பேராதனை' என அனுப்பி வைக்குமாறு கேட்கப்பட்டுள்ளது. (202)

**யா/இணுவில் மத்திய கல்லூரி யா. சாலை**  
**அறிவிருத்தி சங்க வகுப்புகள் பொதுக்கல்வி-2008**  
**தலைவர் : திரு.அ.சதானந்தன்**  
*கல்லூரி முதல்வர்*  
**காலம் : 30.03.2008 குடியிற்றுக்கிழமை**  
**மு.ப.9.00 மணி**  
**இடம்: கல்லூரி ஆரம்பப்பிரிவு மண்டபம்**  
**பெற்றோர்கள், நலன்விரும்பிகள் அனைவரையும் கலந்து சிறப்பிக்குமாறு அன்பாக வேண்டுகின்றோம்.**  
**குறிப்பு: பிரேரணைகள் சமர்ப்பிக்க விரும்புவோர் 23.03.2008 இற்கு முன் தலைவரிடம் சமர்ப்பிக்கவும்.**  
**திரு.ச.சந்திரகுமார் திரு.அ.சதானந்தன்**  
*செயலாளர். (72087) தலைவர்.*

**6ஆம் மாத நிலைவகுச்சலி**  
**அமரர்**  
**சுப்பிரமணியம் நடராஜா**  
**பிறப்பு இறப்பு**  
**15.08.1934 22.09.2007**  
**திதி: 17.03.2008**  
**உறவெனும் நரம்புறுந்து உயிர் நலையை அழுகின்றோம் ஜோதியிலே கலந்த நீங்கள் திரும்பவும் கிடைப்பீர்களா?**  
**இல.23, ஜயனார் கோயில் வீதி, உங்கள் ஆத்மா வண்ணாரப்பண்ணை, சாந்தியடையப் பிரார்த்திக்கும் யாழ்ப்பாணம். (72058) மனைவி, சீனிவாசன்.**

**நம்பிக்கையுடன் வாழ்வில் புது அர்த்தத்தைக் கண்டிடுவோம்**

"எங்கள் உடல் அழிந்து கொண்டிருந்தாலும் எங்கள் உள்ளம்நீந்த இயல்பு நாளுக்கு நாள் புதுப்பிக்கப்பெற்று வருகின்றது. எனவே நாங்கள் மனந்தளருவதில்லை. நாம் அடையும் இன்னல்கள் மிக எளிதில் தாங்கக் கூடியவை. அவை சிறிது காலந்தான் நீடிக்கும். ஆனால் அவை ஈடு இணையற்ற மாட்சியை விளைவிக்கின்றன. அம்மாட்சி என்றென்றும் நிலைத்திருக்கும்." (2கொரி 4:16-17)

எல்ல துன்பங்கள், அரசியல் பொருளாதார நெருக்கடிகள், கடத்தல்கள், நிச்சயமற்ற வாழ்க்கைநிலைகள் போன்ற பல காரணிகளால் வாழ்வில் வெறுப்புற்று, நம்பிக்கை இழந்த மக்களாக வாழும் எமக்கு, புனித பவுலினுடைய மேற்குறிப்பிட்ட வார்த்தைகள் நம்பிக்கையின் ஒளிக்கீற்றுக்களை வீசுவதாக அமைகின்றன. என்னதான் நடந்தாலும், நம்பிக்கையை இழந்துவிடாமல் வாழ்வோமானால், வாழ்க்கை எப்போதும் மகிழ்வானதாகவே அமையும். கிறிஸ்துவின் பாடுகள், மரணம், உயிர்ப்பு பற்றி விசேடமான முறையில் சிந்திக்கும் இந்தக்காலத்தில், அவை எமக்குத் தரும் செய்தி 'நம்பிக்கை' ஒன்றேதான். இயேசு வாழ்ந்த காலத்தில் அன்றைய சமூகத்தால் அடிமைகள், பாவிக்கள், தீட்டானவர்கள் என ஒதுக்கி வைக்கப்பட்டவர்கள், தாங்கள் 'வாழ்வதால் என்ன பலன்?' என்று எண்ணிய போது, இயேசுவின் போதனைகள், அவரது அன்புச் செயல்கள் அவர்கள் வாழ்வில் நம்பிக்கையைக் கொடுத்தது.



திரண்டுள்ள முகில் கூட்டத்தின் பின் பிரகாசமான சூரியஒளி மறைந்ததுள்ளது போல, எமது கண்முன் தோன்றும் இந்த துன்ப நிகழ்வுகளின் பின்புலத்திலே, நாம் தேடும் அமைதி எனும் பிரகாசமான ஒளி உண்டு என நம்புவோம். எனவே அழிந்து போகின்ற, நிலையற்ற பொருள்களின் மேல் அதிக நாட்டம் கொண்டு, எமது சந்தோசத்தை இழந்து விடாது, எல்லோருடைய வாழ்வையும் ஒளிர்ச் செய்கின்ற பிறரன்புச் செயல்களில் முழுமூச்சுடன் ஈடுபடுவோம். அப்போதுதான் நாமும் கிறிஸ்துவின் பாடுகள், மரணம், உயிர்ப்பு, என்பனவற்றிற்கு எமது வாழ்வில் அர்த்தம் கொடுக்கின்ற மக்களாக வாழமுடியும்.

**சுவா.ப.சத்தியசீனி,**  
(அ.ம.தி.).

**ரூபவாஹினி ஊழியரைப் பழிவாங்குவதை விடுத்து குற்றவாளிகளைச் சட்டத்தின் முன் நிறுத்துங்கள்!**

**உள்ளூர், சர்வதேச ஊடக அமைப்புகள் அரசிடம் வற்புறுத்தல்**

கொழும்பு, மார்ச் 17 இலங்கை ரூபவாஹினிக் கூட்டுத்தாபனத்தின் ஊடகப் பணியாளர்களுக்கு எதிராகத் தொடர்ச்சியாக தாக்குதல்களை மேற்கொண்டு வருபவர்கள் மீது சட்ட நடவடிக்கை எடுக்குமாறு பொலிஸாருக்கு அரசு உத்தரவிட வேண்டுமென உள்ளூர் மற்றும் சர்வதேச ஊடக அமைப்புகள் மீண்டும் வேண்டுகோள் விடுத்துள்ளன.

இலங்கை ரூபவாஹினிக் கூட்டுத்தாபனத் தொழிற்சங்கத் தலைவர் அநுரசிரி ஹெட்டிகே தாக்கப்பட்ட சம்பவத்தைத் தொடர்ந்தே இந்த வேண்டுகோள் விடுக்கப்பட்டுள்ளது.

ரூபவாஹினிக் கூட்டுத்தாபனத்திற்குள் டிசம்பர் 27 ஆம் திகதி அத்துமீறி நுழைந்து அமைச்சர் மேர்வின் சில்வா மேற்கொண்ட நடவடிக்கைகளை எதிர்த்த அனைத்து ஊடகவியலாளர்களும், பணியாளர்களும் அச்சுறுத்தலிற்கு உள்ளாகியுள்ளனர் என்பதை இந்தத் தாக்குதல் புலப்படுத்துவதாக சுதந்திர ஊடக இயக்கம் தனது அறிக்கையில் தெரிவித்துள்ளது.

அரசின் உறுப்பினர் ஒருவருக்கும் இந்தத் தாக்குதல்கள் மற்றும் அச்சுறுத்தல்களுக்கும் தொடர்புள்ளதாகத் தெரிவிக்கப்படுவது குறித்து தனது மௌனத்தை அரசு முடிவுக்குக் கொண்டுவர வேண்டுமென சர்வதேச பத்திரிகையாளர் சம்மேளனத்தின் ஆசிய - பசுபிக் பிராந்தியத்திற்கான இயக்குநர் ஜக் குலின் பாரக்கர்

ஈரல் சத்திரசிகிச்சைக்கு உள்ளானவர் வசதிகளற்ற இடத்தில் தடுத்து வைப்பு 'அவுட்ரிச்' இணையத் தளத்தின் செய்தியாளர்களை தடுத்து வைக்கப்பட்டிருப்பது குறித்தும் முன்னாள் வெளிவிவகார அமைச்சர் மங்கள சமரவீர சுட்டிக்காட்டியுள்ளார். மக்களின் முக்கிய பிரச்சினைகளுக்கு தன்னால் தீர்வு காண முடியாமலிருப்பதை மறைப்பதற்காக அரசு ஊடகங்களை அடக்குவதாகவும் அவர் குறிப்பிட்டுள்ளார். 'அவுட்ரிச்' பணியாளர்கள் தடுத்துவைக்கப்பட்டுள்ளமை ஊடகங்களுக்கு எதிரான திட்டமிடப்பட்ட ஒடுக்குமுறையின் ஒரு பகுதியே எனவும் அவர் குறிப்பிட்டுள்ளார். 'அவுட்ரிச்' நிறுவனத்தின் உரிமையாளர் சிலிகரனின் மனைவி வளர்மதி சில நாளைக்கு முன்னரே ஈரல் சத்திரசிகிச்சைக்கு உட்படுத்தப்பட்டவர் என்ற போதிலும் அவரும் தடுத்து வைக்கப்பட்டுள்ளமையையும் முன்னாள் வெளிவிவகார அமைச்சர் சுட்டிக்காட்டியுள்ளார். (உ)

**OMAX HOTEL**  
**உங்கள் தேவைக்கேற்ப உணவு மற்றும் சிற்றரண்டி வகைகளைப் பெற்றுக் கொள்ள, தொலைபேசியலம் தொடர்பு கொண்டால் யாழ்.மாநகர சபை எல்லைக்குள் இலவசமாகவும், ஏனைய இடங்களுக்கு பேசீத் தீர்மானித்து வழங்கவும். உங்கள் இருப்பிடங்களை நாடி வர நாம் தயாராக உள்ளோம்.**  
**OMAX HOTEL T.P.: 021 222 9926**  
**\* காலை முதல் மாலை வரை சூடான கொத்துரொட்டிக்கு சுவை உணவின் சங்கமம்**  
**OMAX HOTEL**  
**இல. 372, ஆஸ்பத்திரி வீதி, யாழ்ப்பாணம்.**





ஓரத்தின் விக்கெட்டைக் கைப்பற்றிய சைட்பொற்றமைப் பாராட்டும் மைக்கல் வோகன்

# வெற்றிக்காகப் போராடுகிறது நியூஸிலாந்து

வெலிங்டன், மார்ச் 17  
வெலிங்டனில் நடைபெற்று வரும் இங்கிலாந்து-நியூஸிலாந்து இரண்டாவது டெஸ்ட்டில் நியூஸிலாந்து அணி வெற்றிக்காகப் போராடி வருகின்றது. 438 ஓட்டங்கள் என்ற இலக்கைத் துரத்தும் நியூஸிலாந்து அணி நேற்றைய 4ஆம் நாள் ஆட்டநேர முடிவில் 6 விக்கெட்டுகள் இழப்புக்கு 242 ஓட்டங்களைப் பெற்றிருந்தது.

வெற்றிக்கு இன்னும் 196 ஓட்டங்கள் தேவையென்ற நிலையில் நியூஸிலாந்து அணியிடம் 4 விக்கெட்டுகள் கைவசமுள்ளன. இன்றைய கடைசிநாள் ஆட்டத்தில் இரு அணிகளும் கடுமையாகப் போராடும் என்பதில் ஐயமில்லை. நியூஸிலாந்தின் போராட்டத்திற்கு பிரண்டன் மக்கியூலம், டானியல் விக்ரோயி ஆகியோர் களத்தில் நின்று வலுச்சேர்த்துவருகின்றனர்.

இப்போட்டியின் முதல் இன்னிங்ஸில் இங்கிலாந்து 342 ஓட்டங்களையும், நியூஸிலாந்து 198 ஓட்டங்களையும் எடுத்தன. இரண்டாம் நாள் ஆட்டநேர முடிவில் இங்கிலாந்து இரண்டாவது இன்னிங்ஸில் விக்கெட்டு இழப்பின்றி 4 ஓட்டங்களை எடுத்திருந்தது.

நேற்றுமுன்தினம் மூன்றாம் நாள் ஆட்டம் நடந்தது. இங்கிலாந்து அணியின் ஆரம்பநிலை அலஸ்ரியர் குக் சிறப்பாக விளையாடி அரைச் சதம்(59) கடந்தார். இதுவரை 26 டெஸ்ட் போட்டிகளில் விளையாடியுள்ள அவர், நேற்று முன்தினம்தான் முதன்முறையாக சிக்ஸர் அடித்தார்.

அணித்தலைவர் கொலிங்வுட் 60 ஓட்டங்கள் எடுத்திருந்த நிலையில் மில்ஸின் பந்தில் ஆட்டமிழந்தார். அணித்தலைவர் வோகன் 13 ஓட்டங்களுடனும் ஸ்ரோஸ் 44 ஓட்டங்களுடனும், பெல் 41 ஓட்டங்களுடனும் வெளியேறினர். முதல் இன்னிங்ஸில் சதமடித்த விக்கெட் காப்பாளர் அம்புரோஸ் 5 ஓட்டங்களுடன் ஓரம் பந்தில் பவிலியன் திரும்பினார்.

நியூஸிலாந்து வீரர்களின் களத்தடுப்பு நேற்றுமுன்தினம் மோசமாக இருந்தது. கலப் பிடிகளை கோட்டை விட்டனர். களத்தடுப்பில் சிறப்பாகச் செயற்பட்டிருந்தால் இங்கிலாந்தின் ஓட்ட எண்ணிக்கையை இன்னும் குறைத்திருக்க முடியும். மூன்றாம் நாள் ஆட்டநேர முடிவில் இங்கிலாந்து, இரண்டாவது இன்னிங்ஸில் 9 விக்கெட்டுகளை இழந்து 277 ரன்கள் எடுத்திருந்தது.

நான்காம் நாள் ஆட்டம் நடந்தது. இங்கிலாந்து அணி மேலதிகமாக 16 ஓட்டங்களைச் சேர்த்திருந்த நிலையில் தனது கடைசி விக்கெட்டையும் இழந்தது. முடிவில் இங்கிலாந்தின் 2ஆம் இன்னிங்ஸில் 97.4 ஓவர்களில் 293 ஓட்டங்களுக்குள் முடிவுக்கு வந்தது.

நியூஸிலாந்தின் பந்துவீச்சில் ஜேக்கப் ஓரம் 3 விக்கெட்டுகளையும், மார்க் கிலெஸ்பி, கிறிஸ் மாட்டின், கைல் மில்ஸ் ஆகியோர் தலா இரண்டு விக்கெட்டுகளையும் வீழ்த்தினார்கள்.

முதல் இன்னிங்ஸில் 144 ஓட்டங்கள் பின் தங்கியிருந்த நியூஸிலாந்துக்கு வெற்றியிலக்காக 438 ஓட்டங்கள் தேவைப்பட்டது. இலக்கைக் கலைத்த நியூஸிலாந்து அணிக்கு ஆரம்பத்திலேயே அதிர்ச்சியளித்தார் சைட்பொற்றம். இவரது வேகத்தில் ஜம்மிகெளஸ் வெறும் 8 ஓட்டங்களுடன் ஆட்டமிழந்தார்.

அடுத்துவந்த வீரர்கள் பொறுமையாக ஆடி ஓரளவு ஓட்டங்களைச் சேர்த்துக்கொடுத்தனர். மத்தியு பெல் 29 ஓட்டங்களையும், ஸ்பீன் பிளேமிங் 31 ஓட்டங்களையும், சிங்ளேயர் 39 ஓட்டங்களையும் பெற்றுக்கொடுத்தனர். தொடர்ந்து வந்த ரோஸ் ரெய்லர் 55 ஓட்டங்களுடன் சைட்பொற்றமின் வேகத்தில் ஆட்டமிழந்தார். நேற்றைய ஆட்டம் முடிவடையவில்லை. தறுவாயில் சிறப்பாக ஆடிக்கொண்டிருந்த ஜேக்கப் ஓரம் 30 ஓட்டங்களுடன் சைட்பொற்றமின் பந்துவீச்சில் விக்கெட்டைப் பறிகொடுத்தார்.

நேற்றைய 4ஆம் நாள் ஆட்டநேர முடிவில் நியூஸிலாந்து அணி 6 விக்கெட்டுகள் இழப்புக்கு 242 ஓட்டங்களைப் பெற்றிருந்தது. இப்போட்டியில் வென்றால் இங்கிலாந்து தொடரில் சமநிலை(1-1) பெறலாம். இன்று கடைசி மற்றும் ஐந்தாம் நாள் ஆட்டம் தொடரும்.

## ஐ.சி.சி. தரவரிசை முதலிடத்தில் சிமித்

டூபாய், மார்ச் 17  
ஐ.சி.சி. ஒரு நாள் போட்டிக்கான தரவரிசைப் பட்டியலில் தென்னாபிரிக்க அணித்தலைவர் கிரேம் சிமித் முதல் இடத்துக்கு முன்னேறியுள்ளார். இத்தயடுத்து இந்தியாவின் சச்சின் டெண்டுல்கர் இரண்டாம் இடத்துக்குத் தள்ளப்பட்டார்.

சர்வதேச கிரிக்கெட் சபையின் (ஐ.சி.சி.) சார்பில் ஒருநாள் போட்டிகளுக்கான புதிய தரவரிசைப் பட்டியல் நேற்றுமுன்தினம் வெளியிடப்பட்டது. இதில் துடுப்பாட்ட வீரர்களுக்கான தரவரிசையில், பங்களாதேஷுக்கு எதிரான தொடரில் மிகச் சிறப்பாக ஆடிய தென்னாபிரிக்க அணித்தலைவர் சிமித் முதலிடத்தைப் பிடித்தார். கடந்த இரண்டு வாரங்களாக முதல் இடத்தில் இருந்த சச்சின் 2ஆவது இடத்துக்கு பின்தங்கினார். ஆஸ்திரேலிய அணித்தலைவர் பொண்டிங் 3ஆவது இடத்தில் உள்ளார். இந்திய அணித்தலைவர் டோனி 10ஆவது இடத்திலும், யுவராஜ் சிங் 17ஆவது இடத்திலும் உள்ளனர்.

## மேற்கிந்தியத் தீவுகளுடனான டெஸ்ட் தொடரை வெல்வதற்கான திறமையும், அனுபவமும் இலங்கை அணியிடம் உள்ளன - மஹேல

அன்படிசுவா, மார்ச் 17  
மேற்கிந்தியத் தீவுகள் மண்ணில் முதலாவது டெஸ்ட் தொடரை வெல்வதற்கான திறமையும், அனுபவமும் தம்மிடமுள்ளன என்று இலங்கை அணித் தலைவர் மஹேல ஜெயவர்த்தன குறிப்பிட்டுள்ளார்.

மூன்று முக்கிய வேகப்பந்து வீச்சாளர்கள் இல்லாதமே அணியைப் பாதிக்கும் என்ற போதிலும் போட்டித் தொடரை வெல்லலாம் என அவர் நம்பிக்கை வெளியிட்டுள்ளார்.

இலங்கை அணியானது அனுபவம் மற்றும் இளைய வீரர்களைக் கொண்ட அற்புதமான கலவையாகவுள்ளது. இதன் காரணமாக இந்தத் தொடர் சிறப்பானதாக அமையப் போகின்றது என அவர் தெரிவித்துள்ளார்.

மூன்று முன்னணி வேகப் பந்துவீச்சாளர்கள் இல்லாத போதிலும் திறமையான ஆறு பேர் உள்ளனர், திறமையான இளைஞர்கள் உள்ளனர். இது தவிர சமிந்த வாஸும் முரளிதரனும் உள்ளனர் என அவர் தெரிவித்துள்ளார். இலங்கைக்கு வெளியே சிறப்பாக விளையாடுவதில்லை என்ற குற்றச்சாட்டு நீக்குவதற்கு மேற்கிந்தியச் சுற்றுத் தொடர் வழிவகுக்கும் என்றும் மஹேல தெரிவித்துள்ளார். அதேவேளை, மேற்கிந்தியத் தீவுகள் அணியை சாதாரணமாக கருதப்போவதில்லை என்றும் அவர் குறிப்பிட்டுள்ளார்.



# திபெத்தில் தொடரும் வன்முறைகளுக்கு 80 பேர் பலியாகியிருக்கலாமென அச்சம்

யுள்ள சீனத் தலைமை, ஊரடங்கு உத்தரவையும் பிறப்பித்துள்ளது.

திபெத் தலைநகர் லாஸாவில் ஆயுதமேந்திய பொலிஸார் காணப்பட்டுள்ளனர். வீதிகள் வெறிச்சோடிக் கிடந்தன என்றும், அவ்வப்போது துப்பாக்கிச் சத்தங்களைக் கேட்க முடிந்ததாகவும் தகவல்கள் வெளியாகியுள்ளன.

கடந்த ஒரு வாரகாலமாக நடைபெற்று வரும் ஆர்ப்பாட்டங்களில் 80 பேர் கொல்லப்பட்டுள்ளனர் என்று திபெத் தலைவர்கள் தெரிவித்துள்ளனர். 110 பேர் பலியாகியுள்ளனர் எனத் தெரிவிக்கப்படுவதை உறுதி செய்ய முடியாதுள்ளதாகவும் அவர்கள் தெரிவித்துள்ளனர்.

சீனாவிற்கு எதிராக ஆர்ப்பாட்டத்தில் ஈடுபட்டுள்ளவர்களை திங்கட்கிழமைக்கு (இன்று) முன்னதாக சரணடையுமாறு சீன அதிகாரிகள் வேண்டுகோள் விடுத்ததுள்ளனர். திபெத்தை சீனா ஆக்கிரமித்ததைத் தொடர்ந்து 1959இல் சீன ஆட்சிக்கு எதிராக ஆரம்பமான எழுச்சியைக் குறிக்குமுகமாக ஆரம்பமான ஆர்ப்பாட்டங்களே வன்முறையாக மாறியுள்ளன.

திபெத் குறித்த தனது கொள்கையை சீனா மாற்றிக்கொள்ளும் வரை மேலும் பலர் கொல்லப்படலாம் என ஆன்மீகத் தலைவர் தலாய் லாமா கவுஸல் வெளியிட்டுள்ளார்.

அமெரிக்க வெளிவிவகார அமைச்சர் கொண்டல்ஸா ரைஸ் ஆர்ப்பாட்டக்காரர்களுக்கு எதிராக நடவடிக்கையை எடுக்கும் போது பொறுமையைக் கடைப்பிடிக்குமாறு சீனாமைக் கேட்டுள்ளார்.

கைது செய்யப்பட்டுள்ள பெளத்தமத குருமாரை விடுதலை செய்யவேண்டுமெனவும் அவர் வேண்டுகோள் விடுத்துள்ளார். அமெரிக்கா திபெத்திற்குச் செல்வது குறித்து தனது பிரஜைகளுக்கு எச்சரிக்கை விடுத்துள்ளது. உலக நாடுகள் இலவ்றிலும் ஆர்ப்பாட்டங்கள் இடம் பெற்றுள்ளன.

யுள்ள சீனத் தலைமை, ஊரடங்கு உத்தரவையும் பிறப்பித்துள்ளது.

திபெத் தலைநகர் லாஸாவில் ஆயுதமேந்திய பொலிஸார் காணப்பட்டுள்ளனர். வீதிகள் வெறிச்சோடிக் கிடந்தன என்றும், அவ்வப்போது துப்பாக்கிச் சத்தங்களைக் கேட்க முடிந்ததாகவும் தகவல்கள் வெளியாகியுள்ளன.

கடந்த ஒரு வாரகாலமாக நடைபெற்று வரும் ஆர்ப்பாட்டங்களில் 80 பேர் கொல்லப்பட்டுள்ளனர் என்று திபெத் தலைவர்கள் தெரிவித்துள்ளனர். 110 பேர் பலியாகியுள்ளனர் எனத் தெரிவிக்கப்படுவதை உறுதி செய்ய முடியாதுள்ளதாகவும் அவர்கள் தெரிவித்துள்ளனர்.

சீனாவிற்கு எதிராக ஆர்ப்பாட்டத்தில் ஈடுபட்டுள்ளவர்களை திங்கட்கிழமைக்கு (இன்று) முன்னதாக சரணடையுமாறு சீன அதிகாரிகள் வேண்டுகோள் விடுத்ததுள்ளனர். திபெத்தை சீனா ஆக்கிரமித்ததைத் தொடர்ந்து 1959இல் சீன ஆட்சிக்கு எதிராக ஆரம்பமான எழுச்சியைக் குறிக்குமுகமாக ஆரம்பமான ஆர்ப்பாட்டங்களே வன்முறையாக மாறியுள்ளன.

திபெத் குறித்த தனது கொள்கையை சீனா மாற்றிக்கொள்ளும் வரை மேலும் பலர் கொல்லப்படலாம் என ஆன்மீகத் தலைவர் தலாய் லாமா கவுஸல் வெளியிட்டுள்ளார்.

அமெரிக்க வெளிவிவகார அமைச்சர் கொண்டல்ஸா ரைஸ் ஆர்ப்பாட்டக்காரர்களுக்கு எதிராக நடவடிக்கையை எடுக்கும் போது பொறுமையைக் கடைப்பிடிக்குமாறு சீனாமைக் கேட்டுள்ளார்.

கைது செய்யப்பட்டுள்ள பெளத்தமத குருமாரை விடுதலை செய்யவேண்டுமெனவும் அவர் வேண்டுகோள் விடுத்துள்ளார். அமெரிக்கா திபெத்திற்குச் செல்வது குறித்து தனது பிரஜைகளுக்கு எச்சரிக்கை விடுத்துள்ளது. உலக நாடுகள் இலவ்றிலும் ஆர்ப்பாட்டங்கள் இடம் பெற்றுள்ளன.

## புறமைக் கொல்லும் சதிமுயற்சி முறியடிப்பு

மொஸ்கோ, மார்ச் 17  
ரஷ்ய ஜனாதிபதி விளாடிமிர் புடின் மற்றும் புதிய ஜனாதிபதியாகத் தேர்ந்தெடுக்கப்பட்டுள்ள மெட்வேடேவ் ஆகியோரைக் கொலை செய்வதற்கு எடுக்கப்பட்ட சதி முறியடிக்கப்பட்டுள்ளதாக ரஷ்ய அதிகாரிகள் தெரிவித்துள்ளனர்.

கடந்த 2ஆம் திகதி ரஷ்ய ஜனாதிபதித் தேர்தல் நடைபெற்றது. அப்போது சிவப்புச் சதுக்கம் பகுதியில் அவர்கள் இருவரையும் கொலை செய்ய சதித் திட்டம் தீட்டப்பட்டதாகவும் அதை ரஷ்ய பாதுகாப்பு படையினர் முறியடித்தனர் எனவும் உள்ளூர் நாளேடு ஒன்று செய்தி வெளியிட்டுள்ளது.

சிவப்புச் சதுக்கம் எதிரில் உள்ள அடுக்கு மாடி குடியிருப்பில் தங்கியிருந்த தஜிகிஸ்தான சேர்ந்த ஷாவிலாத ஓஸ்மனோவ என்பவன் புடின் மற்றும் மெட்வேடேவ் ஆகியோர் உரையாற்ற இருந்த சிறிது நேரத்திற்கு முன் கைது செய்யப்பட்டார் என்று அந்த செய்தி தெரிவிக்கிறது.

கைது செய்யப்பட்டவரிடமிருந்து கைத்துப்பாக்கி உள்ளிட்ட ஆயுதங்கள் பறிமுதல் செய்யப்பட்டுள்ளன. இந்த கைது நடவடிக்கையை ரஷ்ய பாதுகாப்புப் படையினர் உறுதி செய்துள்ள போதிலும், ரஷ்யத் தலைவர்களை கொலை செய்ய அவர் திட்டமிட்டிருந்தார் எனக் கூறப்படுவது பற்றி கருத்துக் கூற மறுத்துவிட்டனர்.

## நாரன் தேர்தலில் நிஜாத் கட்சி முன்னிலையில்

தெஹ்ரான், மார்ச் 17  
நாரன் நாடாளுமன்றத் தேர்தலில் ஜனாதிபதி அஹமதி நிஜாதின் ஆதரவுக் கட்சி முன்னிலையில் உள்ள அதேவேளை, எதிர்க்கட்சிகளும் எதிர் பார்த்ததை விட சிறந்த வெற்றியைப் பெற்றுள்ளன.

அஹமதி நிஜாதை விமர்சித்துவரும் கொன்சுவேர்ட்டில் கட்சியும் குறிப்பிடத்தக்க வெற்றியைப் பெற்றுள்ளதால் நாடாளுமன்றத்தில் அஹமதி நிஜாதின் செல்வாக்குப் பாதிக்கப்படலாம் என தெரிவிக்கப்படுகின்றது. சீர்திருத்த வாதிகளும் வெற்றி பெற்றுள்ளனர் எனத் தெரிவிக்கப்படுகின்றது.

298 ஆசனங்களில் 158இற்கான முடிவு அறிவிக்கப்பட்ட நிலையில் ஜனாதிபதி சாஃபு கட்சி 57 ஆசனங்களை பெற்றுள்ளது. சீர்திருத்தவாதிகளுக்கு 24 ஆசனங்களும் கிடைத்துள்ளன. சுயாதீனக் குழுக்குள் தமக்கு 37 ஆசனங்கள் கிடைத்ததுள்ளன எனத் தெரிவித்துள்ளனர்.

# இராணுவ ஆயுதக் கிடங்கில் பாரிய வெடிவிபத்து அல்பேனியாவில் ஐவர் பலி; 243 பேர் படுகாயம்

டிபிரானா, மார்ச் 17  
அல்பேனிய இராணுவ ஆயுதக் கிடங்கில் நேற்றுமுன்தினம் ஏற்பட்ட பாரிய வெடி விபத்தில் குறைந்த பட்சம் ஐவர் கொல்லப்பட்டனர்; 243 பேர் காயமடைந்தனர். இவர்களில் சிறுவர்களும் உட்குவர் என அதிகாரிகள் தெரிவித்துள்ளார்கள்.

தலைநகரான டிரானாவின் வடக்கே, ஆறு மைல் தொலைவிலுள்ள கிரீடிக் கிராமப்புறத்தை யொட்டி, இந்த ஆயுதக் கிடங்கு அமைந்துள்ளது. கிடங்கிலிருந்து பாரிய தீப்பந்தைப் போல மேலெழுந்த தீப்பிழம்பு அல்பேனியத் தொலைக்காட்சியிலும் காட்டப்பட்டது. குண்டுச் சிதைவுகள் வீடுகளின் மீது, வாகனங்களின் மீது விழுந்தன. இதனால் ஒரு மைலுக்கு அப்பாலுள்ள வீடுகளும் சேதமடைந்தன. ஆரம்பத்தில் இடம்பெற்ற வெடிவிபத்தை அடுத்து தொடர்ச்சியாக வெடிகள் வெடித்தன. இரவு வரை வெடி விபத்துகள் நீடித்தன என்றும் அதிகாரிகள் தெரிவித்துள்ளார்கள்.

வெடியோசைகள், ஏறத்தாழ 120 மைல்களுக்கு அப்பாலுள்ள மெசிடோனியாவின் தலைநகரான ஸ்கோபியை வரை ஒலித்தன. இதனால் டிரானாவுக்கு அருகிலுள்ள ஸ்வதேச விமானநிலையத்துக்கான விமான சேவைகள் இடைநிறுத்தம் செய்யப்பட்டிருந்தன. குண்டுச் சிதைவுகளால் இவ்விமான நிலையம் சிறிதளவு சேதமுற்றது என்றும் அவர்கள் விவரித்துள்ளார்கள். அல்பேனிய பிரதமர் சாலி பெரிஷா நேற்று இடம்பெற்ற பத்திரிகையாளர் மாநாட்டொன்றில் இது குறித்துக் குறிப்பிடவில்லை. இது ஒரு கற்செயலாக நிகழ்ந்த வெடிவிபத்து. ஐவர் மரணித்துள்ளனர். இந்த இன்னிங்கையும் அத்தகையவை என் குறிப்பிட்டுள்ளார்.

## சீன ஜனாதிபதியாக மீண்டும் ஜின்டாவோ

பீஜிங், மார்ச் 17  
சீன ஜனாதிபதியாக ஹூ ஜின்டாவோ மீண்டும் தெரிவானார். அவரது 5 ஆண்டு பதவிக்காலம் முடிவடைந்ததால், புதிய ஜனாதிபதியைத் தேர்ந்தெடுக்க நாடாளுமன்றத்தில் நேற்றுமுன்தினம் வாக்கெடுப்பு நடைபெற்றது.

சீன கம்யூனிஸ்ட் கட்சி சார்பில் ஹூ ஜின்டாவோ மீண்டும் போட்டியிட்டார். அவர் 2,356 வாக்குகள் பெற்று மீண்டும் ஜனாதிபதியாகத் தேர்ந்தெடுக்கப்பட்டார். இது 99.7 சதவீத வாக்குகள் ஆகும். 3 எம்.பி.க்கள் அவருக்கு எதிராக வாக்களித்தனர். 5 பேர் வாக்கெடுப்பில் பங்கேற்கவில்லை. சீன இராணுவக் குழுத் தலைவராகவும் ஹூ ஜின்டாவோ மீண்டும் தேர்ந்தெடுக்கப்பட்டார்.



# புலிகளின் ஐந்து சடலங்கள் செஞ். குழவிடம் ஒப்படைப்பு

கொழும்பு, மார்ச். 17

வவுனியா மற்றும் வெலிஓயா ஆகிய பிரதேசங்களில் இடம்பெற்ற மோதல்களில் உயிரிழந்தவர்கள் எனக் கருதப்படும் ஐந்து விடுதலைப் புலிகளின் சடலங்களை நேற்று முன்தினம் மாலை 3.15 மணியளவில் இராணுவத்தினர் செஞ்சிலுவை சர்வதேசக் குழுவினரிடம் ஒப்படைத்திருக்கின்றனர் என்று படைத்தரப்பில் தெரிவிக்கப்பட்டிருக்கிறது.

மோதல்களின் பின்னர் அந்தப் பிரதேசங்களில் மேற்கொள்ளப்பட்ட தேடுதல் நடவடிக்கைகளின் போதே இந்தச் சடலங்கள் கண்டுபிடிக்கப்பட்டன என்றும் -

செஞ்சிலுவை சர்வதேசக் குழுவினரிடம் கையளிக்கப்பட்டிருக்கும் இந்தச் சடலங்களை விடுதலைப் புலிகளிடம் சேர்ப்பதற்கான நடவடிக்கைகள் மேற்கொள்ளப்பட்டு வருகின்றன என்றும் - படைத்தரப்பில் மேலும் கூறப்பட்டிருக்கிறது.

# மன்னாரில் கான்ஸ்டபிள் துப்பாக்கிச் சூட்டுக்கு பலி!

மன்னார், மார்ச். 17

மன்னார் - தலைமன்னார் பிரதான வீதியில் அமைந்துள்ள வளிமண்டல ஆராய்ச்சி நிலையத்துக்கு அருகில் நேற்றுக்காலை 7 மணியளவில் வீதிச் சோதனையில் ஈடுபட்டிருந்த பொலிஸார் மீது துப்பாக்கிப் பிரயோகம் மேற்கொள்ளப்பட்டுள்ளது. அதில் கான்ஸ்டபிள் ஒருவர் உயிரிழந்தார்.

துப்பாக்கிப் பிரயோகத்தில் படுகாயம்

டைந்த எஸ்.வீரசிங்க (வயது - 39) என்ற கான்ஸ்டபிளே மன்னார் பொது வைத்தியசாலைக்கு எடுத்துச் செல்லப்படும் வழியில் உயிரிழந்தார் எனத் தெரிவிக்கப்படுகிறது.

நேற்றுக்காலை 10.30 மணியளவில் மன்னார் நீதவான் ரி.கே.பிரபாகரன் வைத்தியசாலைக்குச் சென்று சடலத்தைப் பார்வையிட்ட பின்னர் அதனை உறவினர்களிடம் ஒப்படைக்குமாறும் உத்தரவிட்டார். (சி)

# கிழக்கு மாகாணசபைத்...

(முதலாம் பக்கத் தொடர்ச்சி)

இடமளிக்காமல் தடுப்பதற்காக - அத்தேர்தலில் பங்குபற்ற வேண்டும் என அத்தரப்பினர் வலியுறுத்துகின்றனர்.

இந்த விவகாரம் குறித்து தமிழ்த் தேசியக் கூட்டமைப்பில் அங்கம் வகிக்கும் கட்சிகளின் உயர்மட்டப் பிரமுகர்களும் நாடாளுமன்ற உறுப்பினர்களும் அடுத்த வாரத்தில் கூடி முடிவெடுப்பார்கள் எனத் தெரிகின்றது.

புலிகளின் இணக்கம் உண்டு

இதேசமயம், இத் தேர்தலில் போட்டியிட்டாலும், போட்டியிடாவிட்டாலும் மற்றைய சிறுபான்மைத் தரப்பான முஸ்லிம்களை இத்தேர்தல் உட்பட சகல விடயங்களிலும் அவ்வணைத்து, அனுசரித்துப் போகவேண்டும் என்ற கருத்தியல் நிலைப்பாடு தமிழ்த் தேசியக் கூட்டமைப்புக்குள் வலுத்துவருகின்றது எனவும், இந்தக் கருத்தை கூட்டமைப்பின்

எம்.பிக்கள் கடந்த வாரம் வன்னியில் புலிகளின் அரசியல் பொறுப்பாளர் பா.நட்சேனுடன் நடத்திய பேச்சுகளின் போதும் பிரஸ்தாபித்தனர் எனவும் அறியவருகிறது.

இத்தகைய நல்லுறவுக்குப் புலிகளின் உடன்பாடும் இணக்கமும் இருப்பதாகவும், தமிழ்த் தேசியக் கூட்டமைப்பில் கடைசியாக ஏற்பட்ட எம்.பி. வெற்றிடத்துக்கு இடம்பெயர்ந்த ஒரு முஸ்லிம் ஒருவரை நியமித்தமை இந்தக் கருத்தைப் பிரதிபலித்து வலியுறுத்துவதாகவும் கூட்டமைப்பு வட்டாரங்கள் தெரிவித்தன.

முஸ்லிம்கள் பக்கத்தில் - குறிப்பாகக் கிழக்கில் - பல்வேறு கட்சிகள், அமைப்புகள், அணிகள் இருந்தாலும் ஸ்ரீலங்கா முஸ்லிம் காங்கிரஸ் அனுசரித்துப் போவதற்கே கூட்டமைப்பு வட்டாரங்களும் வழிகாட்டித் தரப்புகளும் விரும்புகின்றன என்றும் கூறப்படுகின்றது. (உ)

# சட்டவிரோதமாகக் காணாமற்...

(முதலாம் பக்கத் தொடர்ச்சி)

கவலை வெளியிட்டு வருகின்றது என ஜெனியாச் செய்திகள் தெரிவித்தன.

இலங்கையில் மனித உரிமை மற்றும் மனிதாபிமான நிலைவரம் குறித்து நெதர்லாந்து உட்கவலையடைந்துள்ளதாகத் தெரிவித்துள்ள ஐக்கிய நாடுகளுக்கான அதன் பிரதிநிதி நியென்சே விஜுமென்சா, இலங்கையை ஐக்கிய நாடுகளின் சகல அமைப்புகளுடனும் ஒத்துழைக்குமாறும் கோரியுள்ளார்.

மேலும் இலங்கையில் ஐக்கிய நாடுகளின் மனித உரிமை கண்காணிப்பு மற்றும் ஆலோசனைக் குழுவை ஏற்படுத்துவதற்கு இணக்கம் தெரிவிக்குமாறும் அவர் வலியுறுத்தினார்.

இலங்கையில் ஐ.நா. அலுவலகம் அமைப்பது மட்டுமே போதாது

சுவிட்சர்லாந்தும் இதேபோன்ற கோரிக்கையை முன்வைத்துள்ளது. இலங்கையில் மனித உரிமை நிலைவரத்தைக் கண்காணிப்பதற்கு ஐக்கிய நாடுகள் அலுவலகத்தை அமைக்கும் முயற்சிகளுக்கு இணக்கம் தெரிவிக்குமாறு இலங்கை அரசை வலியுறுத்தியுள்ள ஐக்கிய நாடுகளுக்கான சுவிட்சர்லாந்தின் வதிவிடப் பிரதிநிதி பிலர்செ

கொடெட், எனினும் இலங்கை தற்போது எதிர்கொண்டுள்ள மோசமான சவால்களுக்குத் தீர்வு காண்பதற்கு அது மாத்திரம் போதுமான நடவடிக்கை அல்ல என்றும் குறிப்பிட்டுள்ளார்.

இலங்கை நிலைவரம் குறித்து அயர்லாந்தும் அங்கு ஆழ்ந்த கவலை வெளியிட்டுள்ளது. யுத்த நிறுத்தம் கைவிடப்பட்டமையும், அதிகரிக்கும் வன்முறைகளும் ஏற்கனவே மோசமாகவுள்ள மனிதாபிமான - மனித உரிமை - நிலைவரம் மீது மேலும் பாதிப்பை ஏற்படுத்தலாம் என அவர் எச்சரித்தார்.

மனித உரிமைக் கவுன்ஸிலின் மேற்படி விவாதத்தில் கலந்துகொண்டு உரையாற்றிய சர்வதேச சிறுபான்மை உரிமைக் குழுவின பிரதிநிதி இலங்கையின் நிலைவரம் தொடர்பாக விசேட அறிக்கையாளர்கள் விடுத்த அறிக்கைகளை வரவேற்றுள்ளார். எனினும் இவை மாத்திரம் இலங்கையில் தற்போது இடம்பெறும் மனித உரிமை மீறல்களைக் கட்டுப்படுத்தப் போதுமானவைல்ல என்றும் அவர் சுட்டிக்காட்டியுள்ளார்.

தமிழ்ப் பகுதிகளில் மக்கள்

பாதுகாப்பை உறுதிப்படுத்த வேண்டும் இலங்கையில் யுத்த நிறுத்தம் முடிவிற்கு வந்தபின்னர் மரணமும், பெருமளவில் கைதுசெய்யப்படுவதும் அதிகரித்துள்ளன. தேர்தல் நீதியான முறையில் நடைபெறவில்லை என்று பொது அமைப்புகள் தெரிவிக்கின்றன எனக் குறிப்பிட்டுள்ள மேற்படி அமைப்பின் பிரதிநிதி, அரசு தமிழ்ப் பகுதிகளில் பாதுகாப்பை உறுதிப்படுத்த வேண்டும், நிலைமையின் பாரதூரத் தன்மையை உணர்ந்து சர்வதேசமனித உரிமை அமைப்புகளுடன் இணைந்து பங்காற்ற வேண்டும், சிறுபான்மை விவகாரம் குறித்த சயாதீன் நிபுணர் ஒருவர் இலங்கைக்கு விஜயம் மேற்கொள்வதற்கு அரசு அனுமதிக்க வேண்டும் என்றெல்லாம் கோரிக்கை விடுத்தார்.

இலங்கையில் ஒவ்வொரு நாளும் பொது மக்கள் காணாமற் போகும்போது - இவ்வாறு

காணாமற் போனவர்கள் திரும்பிவராத போது - அவை குறித்து ஒரு விசாரணை கூட இடம்பெறாதபோது - நிலைமையில் முன்னேற்றம் ஏற்பட்டுள்ளதாகத் தெரிவிப்பது அபத்தமானது என்றும் கவுன்ஸிலின் கூட்டம் உள்ளது. (உ)

# அனூரா காலமாவார்...

(முதலாம் பக்கத் தொடர்ச்சி)

இருந்து வீட்டுக்கு எடுத்துச் செல்லப்பட்டிருந்தார்.

முன்னாள் பிரதமர்களான எஸ்.டபிள்யூ. ஆர்.டி. பண்டாரநாயக்கா, சிறிமாவோ பண்டாரநாயக்கா ஆகியோரின் இளைய புதல்வரும், முன்னாள் ஜனாதிபதி சந்திரிகா குமாரதுங்கவின் தம்பியுமான அனூரா பண்டாரநாயக்காவின் மறைவுடன், இலங்கை அரசியலில் பண்டாரநாயக்கா குடும்பத்தினர்களின் பரம்பரை ஆதிக்கம் பெரும்பாலும் முடிவுக்கு வந்துவிட்டதாகக் கருதப்படுகின்றது.

1949ஆம் ஆண்டு பெப்ரவரி 15 ஆம் திகதி பிறந்த அனூரா பண்டாரநாயக்க, தமது ஆரம்பக் கல்வியை ரோயல் கல்லூரியில் பயின்றார். லண்டன் ஒக்ஸ் போர்ட் பல்கலைக்கழகத்தில் வரலாறு, அரசியல் ஆகிய துறைகளில் பட்டப்படிப்புக் கல்வியை அவர் தொடர்ந்தார்.

1977 பொதுத் தேர்தலில் தனது குடும்பக் கட்சியான ஸ்ரீலங்கா சுதந்திரக் கட்சி சார்பில் நுவரெலியா - மஸ்கெலியா தொகுதியில் போட்டியிட்டு இரண்டாவது இடத்தைப் பெற்று எம்.பியான அனூரா பண்டாரநாயக்கா, அது முதல் ஸ்ரீல.சு.கவிலும் ஐ.தே.கட்சியிலும் மாறி மாறி இடம்பெற்றுத் தொடர்ந்து எம்.பி. பதவியில் இருந்து வந்திருக்கிறார்.

இந்தக் காலகட்டத்தில் எதிர்க்கட்சித் தலைவர், சபாநாயகர், கல்வி அமைச்சர், வெளிவிவகார அமைச்சர் என்பவை உட்பட பல்வேறு பதவிகளை அவர் வகித்தார்.

தற்போது ஸ்ரீலங்கா சுதந்திரக்கட்சியின் தேசியப் பட்டியலின் எம்.பி. பதவியை வகித்து வந்த அவர்கடந்த வரவு - செலவுத் திட்டத்தின் மூன்றாவது நிலை வாசிப்பின் மீதான விவாதத்தின் போது அமைச்சுப் பதவியைத் துறந்து எதிர்ணியில் போய் அமர்ந்து பெரும் அரசியல் பரபரப்பை ஏற்படுத்தினார் என்பது தெரிந்ததே.

பல்வேறு நோய்களுக்கு ஆளாகி, சுகவீனமுற்றிருந்த அனூரா பண்டாரநாயக்காவுக்கு நாடாளுமன்றிற்குச் சமூகம் தராமல் இருப்பதற்கான விடுமுறை அனுமதியை நாடாளுமன்றம் ஏற்கனவே வழங்கியிருந்தது என்பது தெரிந்ததே. (அ-சி)

# காணாமற்போனோ...

(முதலாம் பக்கத் தொடர்ச்சி)

செய்திக் குறிப்பில் தெரிவிக்கப்பட்டுள்ளது.

இலங்கைக்குப் பிரதிநிதிகள் குழுவொன்றை அனுப்புவது குறித்து இலங்கையின் பிரதிநிதிகளுடன் ஆராயப்பட்டதாகவும் அந்த செய்திக் குறிப்பில் குறிப்பிடப்பட்டுள்ளதுடன் தமது விஜயத்துக்கான திகதியை இலங்கை அரசு விரைவில் அறிவிக்கும் என்ற நம்பிக்கையையும் செயலணிக் குழு அந்தச் செய்திக் குறிப்பில் வெளியிட்டுள்ளது.

இலங்கையில் காணாமல் போனவர்களின் குடும்பத்தினர், அரசாங்கம் அமைப்பின் பிரதிநிதிகள் ஆகியோருடன் செயலணிக் குழுவினர் கலந்துரையாடுவர் எனவும் செய்திக் குறிப்பில் தெரிவிக்கப்பட்டுள்ளது. (உ)

# போரை முடிவதற்குக்...

(முதலாம் பக்கத் தொடர்ச்சி)

புலிகள்தான் மிச்சம் இருக்கவேண்டும்.

அது நம்பப்படக்கூடியதல்ல. எனக்குத் தெரிந்தவரையில், புலிகளின் பலம் வாய்ந்த படையணிகள் இன்னமும் போர்க் களத்திற்கு வரவில்லை. நிலைமை அளவாக இருப்பின் போர் நீடித்துக்கொண்டே செல்லும்.

ஏற்கனவே விதிக்கப்பட்ட காலக்கெடுவான மே மாதத்தில் படையினர் வெற்றி பெறாவிட்டால் எங்கள் எல்லோருக்கும் பாதுகாமான பலனே கிடைக்கும்; மிகக் குறிப்பாக இராணுவ வீரர்களுக்கே ஆகும்.

\* போரை முடிவுக்குக் கொண்டுவருவதற்கு முன்னர் குறிப்பிட்ட 2007 மே மாதத்திலிருந்து மேலும் ஒன்றரை வருடம் செல்லும் என்று எவரும் கூறினால், இராணுவ வீரர்களைப் பொறுத்தவரையில் அவர்களது பிரச்சினைகள் அதிகரிக்கும்; நிலைமை மோசமடையும்.

\* போரை இழுத்தடித்துக் கொண்டு நீட்டிக்கொண்டு சென்றால் எங்கள் தரப்பின் இழப்பு நிச்சயம் அதிகரிக்கவே செய்யும்.

\* நாங்கள் தொடர்ந்தும் போராட வேண்டும் என்று இலக்குவாக்க் கூறலாம். ஆனால், அதில் உள்ள கட்டங்கள் எங்களைப் போன்றவர்களுக்குத் தான் தெரியும்.

\* சரி, விடுதலைப் புலிகளை ஒழித்துக் கட்டவிட்டதாக வைத்துக்கொள்வோம். அதற்கு அடுத்து என்ன நடக்கும்?

சமாதானத்தை காணாமல் போரை ஒரு

போதும் வெல்ல முடியாது. இராணுவ வெற்றியைத் தொடர்ந்து சமாதானம் எய்தப்படவேண்டும். அப்போதுதான் பிரச்சினை முழுமையாகத் தீர்ந்துபோகும்.

\* ஒழிப்பு மறையான நிகழ்ச்சி நிரல் ஒன்றை வைத்துக்கொண்டு ஒருபோதும் சமாதானத்தைக் காணமுடியாது.

\* நாங்கள் பயங்கரவாத இயக்கம் ஒன்றுக்கு எதிராகப் போராடுகிறோம். அவர்களுடைய பலம் மக்கள்தான். மக்களிடம் இருந்தே அவர்கள் ஆணை, பணம், ஆதரவு ஆகிய எல்லாவற்றையும் பெறுகிறார்கள். ஆகையால் மக்களின் மனங்களை வெல்லவேண்டும்.

\* விடுதலைப் புலிகளுக்குத் தேவையான நிதி, ஆயுத உதவி, பிரசாரம் எல்லாம் எங்கிருந்து கிடைக்கின்றன. மேற்கு நாடுகளிடம் இருந்தே வருகின்றன. ஐரோப்பா, அமெரிக்கா, பிரிட்டன், கனடா என்று பட்டியல் நீளும்.

\* சர்வதேச சமூகத்தின் மனமாற்றம் உண்மையான ஆதரவைப் பெறுவதற்கு நாம் தவறுவோமானால் விடுதலைப் புலிகளின் பயங்கரவாதத்துக்கு எதிராகப் போராடுவது என்பது நீண்ட பெரும் தொடர்கதையாகவே முடியும்.

\* விடுதலைப் புலிகளை சீனா, பாகிஸ்தான், இந்தியா ஆகிய நாடுகள் ஆதரிக்கவில்லை. அந்த நாடுகளை நாம் விரும்புகிறோமோ இல்லையோ அவற்றின் ஆதரவைப் பெறவேண்டும். இன்று எல்லைகளை உலகம் உருவாக்கி விட்டது. ஆகையால், நாம் சர்வதேச சமூகத்தின் தொழில்நுட்ப உதவி, தார்மிக ஆதரவு, ஈடுபாடுகளை நாடுவது அவசியம்.

# மரண அறிவித்தல்கள்

## பொன்னையா தங்கராசா

நல்லூரைப் பிறப்பிடமாகவும் ஏழாலை மேற்கை வசிப்பிடமாகவும் கொண்ட பொன்னையா தங்கராசா (ஓய்வுபெற்ற அபிவிருத்தி அதிகாரி, ஈரோவில் மேற்பார்வையாளர் மற்றும் சென்றல் நேர்சிங் ஹோம் நிர்வாக உத்தியோகத்தர்) 16.03.2008 ஞாயிற்றுக்கிழமை காலமாகிவிட்டார்.

அன்னார் இராணியமலரின் அன்புக் கணவரும் அமரர்களான பொன்னையா - இராசம்மாவின அன்பு புதல்வலும் அமரர்களான இராசதுரை - இராசம்மாவின மருமகனும் அமரர் வையல்நாயகியின் அன்புச் சகோதரனும் கோசலாஜினியின் (ஆசிரியர் - வேலவணை சைவப்பிரகாச வித்தியாலயம்) அன்புத் தந்தையும் சுக்தன் (ஆசிரியர், யாழ். மத்திய கல்லூரி) இன் மாமனாரும் தசாரகனின் பேரனும் மலேசியா வாழ் நிர்மலா, தாமோதரன், நடராசா, மகேஸ்வரன் ஆகியோரின் மாமனாரும் கணேசராசா, அமரர் சந்திரசேகம், மகாதேவி ஆகியோரின் மைத்துனரும் ஆவார்.

அன்னாரது இறுதிக்கிரியைகள் இன்று (17.03.2008) திங்கட்கிழமை அன்னாரின் இல்லத்தில் நடைபெற்று நண்பகல் 12 மணிக்கு பூதவுடல் தகனக் கிரியைக்காக உசத்தியோடை இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளுமாறு கேட்டுக் கொள்கின்றோம்.

தகவல்: **பெல்லையா சுக்தன்** (மருமகன்)

ஏழாலை.

## திருமதி தாமோதரம்பிள்ளை சிவபாக்கியம்

கேணியடி, திருநெல்வேலி கிழக்கைப் பிறப்பிடமாகவும் வசிப்பிடமாகவும் கொண்ட திருமதி தா.சிவபாக்கியம் 16.03.2008 ஞாயிற்றுக்கிழமை சிவபாதமடைந்து விட்டார்.

அன்னார் காலஞ்சென்ற சி.தாமோதரம்பிள்ளையின் (உரும்பிராய்) அன்பு மனைவியும் சிவக்கொழுந்து - தம்பு (பிரான்ஸ்), வள்ளியம்மை - ஜயாத்துரை, தம்பித்துரை - பாக்கியம், தம்பிராசா - சுந்தரகாந்தா (மல்லி - கொக்குவில்), நல்லம்மா - தியாகராசா (கனடா) ஆகியோரின் சகோதரியும், மைத்துனியும் ஆவார்.

அன்னாரின் இறுதிக்கிரியைகள் இன்று (17.03.2008) திங்கட்கிழமை பி.ப. 3 மணிக்கு நடைபெற்று செம்பாடு இந்து மயானத்தில் பூதவுடல் தகனஞ்செய்யப்படும்.

தகவல்: **ஐ.மகேஸ்வரன் (தம்பி)** (பெறாமகன்)

சிவலோகவாசம் கேணியடி திருநெல்வேலி.

**தென்னிந்திய பருவமால் சஞ்சிகைகள் - 2008ஆம் ஆண்டுக்கானது விற்பனையாகின்றன**

பாடசாலைகள், நூல் நிலையங்கள், நகரசபைகள், பிரதேச சபைகள், தனிப்பட்டவர்கள் தமது ஓடர்களை முன்பதிவு செய்துகொள்ளவும்.

**புயலாசிரங்கம் புத்தகசாலை**  
இல. 4, ஆஸ்பத்திரி வீதி, யாழ்ப்பாணம். தொ.பே.: 021 222 8693

**A/L 2008 - புவியியல் - N. Babu**  
புவியியற் தேர்வு - 01

உயர் புள்ளிகளைப் பெற்றோர்

1) T. வனஜா 4) K. நிரோஜினி  
2) T. புவனா 5) T. பிரதீபன்  
3) S. ஜோசிகா 6) S. யாழினி

புவியியற் தேர்வு - 02

அலகு - குழல் திகதி - 20 - 03 - 2008  
பரீட்சை நடைபெறும் இடங்கள்  
D.M.I நாலர் வீதி - யாழ். இரண்மன் மாளிகையின் அருகில்  
நாலைர் அனைப்பதி - யாழ்ப்பாணம்

**CHEMISTRY**  
**A/L 2010**  
General Chemistry

ஆரம்பம்  
18.03.2008  
Tue - 3.00 p.m  
[ Sat, Sun - 3 - 4 p.m

**S. Vasu**  
**NAVALAR**  
Jaffna